




# বেঙ্ক আচরণবিধি ক্ষুদ্র আৰু লঘু উদ্যোগৰ প্ৰতি দায়বন্ধতা

আগস্ট ২০১৫

বেঙ্কিং ক'ডছ এণ্ড স্টেগোৰ্চ  
ব'ড অৱ ইণ্ডিয়া


[www.bcsbi.org.in](http://www.bcsbi.org.in)



শুন্দি আৰু লঘু উদ্যোগৰ গ্ৰাহকলৈ আগবঢ়োৱা এই আচৰণ বিধিৱে তেওঁলোকৰ দৈনন্দিন কাম কাজ আৰু বিত্তীয় জটিলতাৰ ক্ষেত্ৰত সহজ, ক্ষীপ্ত আৰু স্বচ্ছ সেৱা আগবঢ়োৱাৰ ক্ষেত্ৰত এক ইতিবাচক দায়বদ্ধতাৰ প্রতিফলন। এই আচৰণ বিধি শুন্দি আৰু লঘু উদ্যোগৰ গ্ৰাহকৰ অধিকাৰ চনদেই নহয় লগতে ই তেওঁলোকৰ বেক্ষণ প্ৰতি থকা দায়িত্বৰো সূচক। গ্ৰাহকৰ প্ৰতি বেক্ষণ দায়বদ্ধতাৰ এই আচৰণ বিধি য'ত প্ৰাসঙ্গিক হয় তাত শুন্দি আৰু লঘু উদ্যোগৰ গ্ৰাহকৰ ক্ষেত্ৰতো প্ৰযোজ্য হ'ব।

## সূচীপত্র

১	পরিচয় .....	১
১.১	আচরণ বিধির উদ্দেশ্যাবলী .....	১
১.২	আচরণ বিধির প্রয়োগ .....	২
২	মুখ্য প্রতিশ্রূতি সমূহ .....	৩
২.১	আপোনাৰ প্রতি আমাৰ মুখ্য প্রতিশ্রূতি সমূহ .....	৩
২.১.১	আপোনাৰ সৈতে আমাৰ সকলো লেনদেনত নিম্নোক্লেখিত ধৰণে নিৰপেক্ষভাৱে আৰু যুক্তিসঙ্গত ভাবে কাম কৰা। .....	৩
২.১.২	আমাৰ বিভীষণ সামগ্ৰী আৰু সেৱা সমূহ কেনেধৰণে সম্পাদিত হয় সেয়া আপোনাক বোধগম্য কৰোৱাত সহায় কৰা। .....	৪
২.১.৩	আপোনাৰ একাউন্ট আৰু সেৱা ব্যৱহাৰ কৰাৰ বাবে এনে ধৰণে আপোনাক সহায় কৰা	৪
২.১.৪	কোনো অঘটন সংঘটিত হ'লে তাৎক্ষণিক ভাবে আৰু সহানুভূতিবে শীঘ্ৰে কাৰ্য কৰা।	৫
২.১.৫	আপোনাৰ সকলো ব্যক্তিগত আৰু ব্যবসায় সংক্রান্তিয় তথ্য আছুটীয়াকে আৰু গোপনৈ বৰ্খা	৬
২.১.৬	এই আচরণ বিধি প্ৰচাৰ কৰাৰ বাবে আমি .....	৬
২.১.৭	অনা বৈষম্যমূলক নীতি গ্ৰহণ আৰু অবলম্বন .....	৬
৩	সূচনা—সূচিতা .....	৬
৩.১	সাধাৰণ .....	৭
৩.২	সুদৰ হাৰ .....	৭
৩.৩	প্ৰশংসক সূচী .....	৮
৩.৪	নিয়ম আৰু চৰ্তাৱলী .....	৯
৪	আবুৰতা আৰু গোপনীয়তা .....	১০
৪.১	ঝণ সূচনা কোম্পানী .....	১১
৫	ঝণ দান .....	১২
৫.১	আবেদন .....	১৩
৫.২	ঝণ নিৰূপণ .....	১৪
৫.৩	মঞ্জুৰী / প্ৰত্যাখান .....	১৭
৫.৪	কেন্দ্ৰীয় নিবন্ধনালয় .....	১৮
৫.৫	ঝণ বিতৰণৰ পিছত .....	১৮
৫.৬	অনা পূজি ভিত্তিক সুবিধা সমূহ .....	২০
৫.৭	বীমা .....	২১
৫.৮	বিভীষণ আহতকাল .....	২১
৫.৯	ৰঁঁশ এমএছই-ৰ পোষণ আৰু ঝণ পুনৰ সংৰচনা .....	২৩
৫.১০	এককালীন নিষ্পত্তি .....	২৪
৫.১১	ঝণ বকেয়া ৰাশিৰ প্রতিভূতিকৰণ .....	২৫
৬	বকেয়া ৰাশিৰ সংগ্ৰহ আৰু জামানত পুনৰ অধিগ্ৰহণ সম্পর্কীয় নীতি .....	২৫
৬.১	বকেয়া ৰাশি সংগ্ৰহ .....	২৫
৬.২	বকেয়া ৰাশি আদায় তথা জামানত পুনৰ অধিগ্ৰহণ নীতি .....	২৭
	অনুবন্ধ ১ : শব্দাবলী .....	৩০



## পরিচয়

ই এক আচরণবিধি যিয়ে ক্ষুদ্র, লঘু আৰু মজলীয়া উদ্যোগ বিকাশ (এম.এছ.এম.ই.ডি) অধিনিয়ম, ২০০৬ত উল্লেখ কৰা ক্ষুদ্র আৰু লঘু উদ্যোগ (এম.এছ.ই) সমূহৰ সৈতে লেনদেন কৰাৰ সময়ত বেংক সমূহে মানি চলিব লগীয়া নুন্যতম বেংকিং কৰ্ম প্ৰথাৰ মান নিৰ্বাপন কৰে। ই আপোনাক সুৰক্ষা প্ৰদান কৰাৰ লগতে আপোনাৰ দৈনন্দিন কৰ্ম পৰিচালনাৰ বাবে আৰু বিভীয় আহকালৰ সময়ত বেংকৰোৰে আপোনাৰ সৈতে কেনেধৰণৰ লেনদেন কৰা সমীচীন সেয়া ব্যাখ্যা কৰিব।

এই আচরণবিধিয়ে ভাৰতীয় ৰিজাৰ্ড বেংকে (আৰ বি আই) জাৰি কৰা নিয়ামক তথা তদাৰকমূলক নিৰ্দেশাবলী প্ৰতিষ্ঠাপন বা অধিক্ৰমণ নকৰে আৰু আমি আৰ বি আই-এ সময়ে সময়ে জাৰি কৰা এনে নিৰ্দেশাবলী / নিৰ্দেশনা সমূহ মানি চলিম। এই আচরণবিধিৰ ব্যৱস্থাবলী নিয়ামক তথা তদাৰকমূলক নিৰ্দেশাবলীত সূচোৱাতকৈ উচ্চতৰ মানদণ্ডৰ হ'ব পাৰে আৰু এনে উচ্চতৰ মানদণ্ডই কাৰ্য্যকৰী হ'ব যিহেতু আচরণবিধিয়ে আপোনাৰ প্ৰতি আৰু আমাৰ প্ৰতিশ্ৰূতিবদ্ধতা আমি সন্মত হোৱা শ্ৰেষ্ঠ কৰ্ম প্ৰথাক প্ৰতিনিধিত্ব কৰে।

এই আচরণবিধিত উল্লেখ কৰা ‘আপুনি’য়ে এম এছ ই ৰ গ্ৰাহকক আৰু ‘আমি’য়ে আপুনি লেনদেন কৰা বেংকটোক সূচাইছে।

### ১.১ আচৰণ বিধিৰ উদ্দেশ্যাবলী :

আচৰণ বিধিৰ উদ্দেশ্যাবলী হ'ল—

- ক) এম এছ ই খণ্ডলৈ ধণাত্মক গুৰুত্ব সহকাৰে নিপুন বেংকিং সেৱা সুচল কৰি তোলা।
- খ) আপোনাৰ সৈতে লেনদেন কৰাৰ সময়ত নুন্যতম মানদণ্ড নিৰ্বাপন কৰি ভাল আৰু নায্য বেংকিং সেৱাৰ প্ৰসাৰ ঘটোৱা।
- গ) সেৱা সমূহৰ পৰা আপুনি যিখিনি আশা কৰিব পাৰে সেই বিষয়ত আপুনি বুজিব পৰাকৈ স্বচ্ছতা বৃদ্ধি কৰা।



- ঘ) ফলপ্রসূ যোগাযোগৰ জড়িয়তে আপোনাৰ ব্যৱসায় সম্পর্কে আমাৰ বুজা পৰা  
উন্নত কৰা।
- ঙ) উচ্চতৰ কৰ্ম পৰিচালনাৰ মান আহৰণৰ বাবে প্ৰতিযোগিতাৰ যোগেদি বজাৰ  
শক্তি সমৃহক উৎসাহিত কৰা।
- চ) আপোনাৰ আৰু আমাৰ মাজত নায় আৰু সৌহার্দ্যপূৰ্ণ সম্পৰ্ক শক্তিশালী কৰা।
- ছ) আপোনাৰ বেংকিং চাহিদাৰ প্ৰতি সময়োচিত তথা তাৎক্ষণিক সহাবি নিশ্চিত  
কৰা।
- জ) বেংকিং প্ৰণালীৰ প্ৰতি আহাৰ ভাব বৃদ্ধি কৰা।

আচৰণ বিধিৰ মানসমূহ অধ্যায় ২ ত উল্লেখ কৰা মুখ্য প্ৰতিশ্ৰুতি সমূহৰ  
দ্বাৰা সামৰিলোৱা হৈছে।

## ১.২ আচৰণ বিধিৰ প্ৰয়োগ :

এম এছ এম ই ডি অধিনিয়ম ২০০৬ ত সুচোৱা এম এছ ই সমূহে সামগ্ৰীৰ  
প্ৰস্তুতকৰণ, উৎপাদন, সংশোধন বা সংৰক্ষণৰ সৈতে জড়িত বা সেৱা যোগানৰ সৈতে  
জড়িত ক্ষুদ্ৰ আৰু লঘু উদ্যোগ সমৃহক সামৰি লয়।

ইয়াত অন্যভাৱে কোৱা নহ'লে, চলিত নিয়ামক নিৰ্দেশাবলীৰ অধীনত এই  
আচৰণ বিধি নিম্ন তালিকাভুক্ত সমলো সামগ্ৰী আৰু সেৱাৰ ক্ষেত্ৰত প্ৰযোজ্য হ'ব;  
লাগিলে সেইবোৰ শাখা, গৌণ প্ৰতিষ্ঠান, যৌথ প্ৰতিষ্ঠান বা এজেন্টে কাউণ্টাৰেদি,  
ফোনেৰে, ডাকযোগে আন্তঃক্রিয় ইলেক্ট্ৰনিক যতনযোগে ইণ্টাৰনেটযোগে অথবা  
অন্য কোনো পদ্ধতিৰে আগবঢ়াওক। অৱশ্যে ইয়াত আলোচিত সকলো সামগ্ৰী আমি  
আগবঢ়াবও পাৰো আৰু নবঢ়াবও পাৰোঁ।

ক) ঝণ আৰু অন্যান্য ঝণ সুবিধা সমূহ যিয়ে নগদ ধন অভাৱ ড্ৰাফ্ট, চেক আৰু  
বিল ক্ৰয় / ডিক্ষাউণ্ট (অন্তৰ্দেশীয় আৰু বিদেশী উভয়) লেটাৰ অফ ক্ৰেডিটৰ  
(অন্তৰ্দেশীয় আৰু বিদেশী উভয়) অন্তৰ্গত আগবঢ়েৱা সংৰক্ষিত নথিৰ আধাৰত  
কিনা বেচা বন্দবস্তুৰ লেখীয়া পূজিভিত্তিক আৰু আন্তৰ্দেশীয় আৰু/ অথবা বিদেশী  
লেটাৰ অফ ক্ৰেডিটৰ (ডি/পি অথবা ডি/এ) সাৰত্যকৰণ, গেৰাণ্টি প্ৰদান



(অন্তর্দেশীয় আৰু বিদেশী উভয়), সংগ্রহৰ বাবে অন্তর্দেশীয় বা বিদেশী বিল অথবা চেক বিলৰ সহ-গ্ৰহণ আৰু প্ৰাপ্তি সাধন, ক্ৰেটাৰ ঋণ আদি অন্তৰ্ভুক্ত কৰে।

খ) বিদেশী মুদ্ৰা পৰিচালনা অধিনিয়ম, ১৯৯৯ (এফ.ই.এম.এ) / ভাৰতীয় ৰিজাৰ্ড বেঙ্কৰ নিৰ্দেশাবলীৰ অন্তৰ্গত অনুমতি প্ৰাপ্ত বিদেশী মুদ্ৰা বিনিয়ম সেৱাৰ লগতে বিদেশী মুদ্ৰাৰ সেৱা।

গ) আমাৰ শাখা আৰু / অথবা আমাৰ প্ৰাথিকৃত / প্ৰতিনিধি বা এজেণ্টৰ যোগেদি বিপণন কৰা তৃতীয় পক্ষ বীমা আৰু বিনিয়োগ সামগ্ৰী সমূহ।

ঘ) ফেন্টেৰিং সেৱা

ঙ) মার্চেন্ট (বেহা বেপাৰ মূলক সেৱা) —গাঢ় হৰফৰ শব্দাবলীৰ অৰ্থ পাৰিভাষিক শব্দৰ তালিকাত আছে।

## ২. মুখ্য প্ৰতিশ্ৰুতি সমূহ :

### ২.১ আপোনাৰ প্ৰতি আমাৰ মুখ্য প্ৰতিশ্ৰুতি সমূহ

২.১.১ আপোনাৰ সৈতে আমাৰ সকলো লেনদেনত নিম্নোল্লেখিত ধৰণে নিৰপেক্ষভাৱে আৰু যুক্তিসংস্থ ভাবে কাম কৰা-

ক) বেংকৰ কাউণ্টাৰত নগদ ধন / চেকৰ প্ৰাপ্তি আৰু আদায়ৰ বেংকিং সুবিধা সমূহ আগবঢ়োৱা।

খ) খৰতকীয়া আৰু কাৰ্যদক্ষ ঋণ আৰু সেৱা আগবঢ়োৱা।

গ) আমি আগবঢ়োৱা সামগ্ৰী আৰু সেৱাৰ বাবে আৰু আমাৰ কৰ্মচাৰীবৰ্গই অনুসৰণ কৰা কাৰ্যবিধি আৰু কাৰ্য পদ্ধতিত এই আচৰণ বিধিত উল্লেখিত প্ৰতিশ্ৰুতি আৰু মান পূৰণ কৰা।

ঘ) আমাৰ সামগ্ৰী আৰু সেৱা সমূহে সংশ্লিষ্ট আইন আৰু বিনিয়ম সমূহ আখৰে আখৰে পালন কৰা আৰু ইয়াতে আপুনি বিচৰা ধৰণৰ হয় সেয়া সুনিশ্চিত কৰা।

ঙ) আপোনাৰ সৈতে আমাৰ লেনদেন যাতে সত্য নিষ্ঠা আৰু স্বচ্ছতাৰ নীতিৰ আধাৰত সমাধান হয় সেয়া সুনিশ্চিত কৰা।



চ) নিরাপদ আৰু নিৰ্ভৰযোগ্য বেংকিং আৰু আদায় তথা বন্দবস্তী প্ৰণালী সমূহৰ কাৰ্য পৰিচালনা কৰা।

ছ) বিভিন্ন আহঙ্কালৰ ঘটনা সমূহ সহানুভূতিৰে বিবেচনা কৰা (তলৰ ৫.৮ অনুচ্ছেদ চাওঁক)

২.১.২ আমাৰ বিভিন্ন সামগ্ৰী আৰু সেৱা সমূহ কেনেধৰণে সম্পাদিত হয় সেয়া আপোনাক বোধগম্য কৰোৱাত সহায় কৰা।

ক) আমাৰ বিভিন্ন সামগ্ৰী তথা সেৱা সম্পর্কে হিন্দী, ইংৰাজী আৰু স্থানীয় ভাষাত আপোনাক তথ্য প্ৰদান কৰা।

খ) আমাৰ বিজ্ঞাপন সমূহ আৰু প্ৰচাৰ পুস্তিকা সমূহ যাতে স্পষ্ট হয় আৰু বিভাস্তিমূলক নহয় সেয়া সুনিশ্চিত কৰা।

গ) আমাৰ সামগ্ৰী তথা সেৱা সমূহ, এইবোৰৰ ক্ষেত্ৰত প্ৰযোজ্য চৰ্ত্বালী আৰু সুদৰ হাৰ, সেৱা মাচুলৰ বিষয়ে আপোনাক স্পষ্ট আৰু সম্পূৰ্ণ তথ্য দিয়াটো সুনিশ্চিত কৰা।

ঘ) আমাৰ তৃতীয় পক্ষৰ সামগ্ৰী সমূহৰ যাতে অপ-বিক্ৰয় নহয় সেয়া নিশ্চিত কৰা।

ঙ) আপোনালৈ আগবঢ়োৱা সেৱা সম্পর্কে আপোনাক অবগত কৰোৱা আৰু এইবোৰ কেনেদৰে লাভ কৰিব পাৰে; লগতে আপোনাৰ প্ৰশ্ন / অভিযোগ সম্পর্কে আপুনি কাৰ সৈতে আৰু কেনেকৈ যোগাযোগ কৰিব সেই সম্পর্কে অবগত কৰোৱা।

২.১.৩ আপোনাৰ একাউণ্ট আৰু সেৱা ব্যৱহাৰ কৰাৰ বাবে এনে ধৰণে আপোনাক সহায় কৰা।

ক) আপোনাক নিয়মীয়াকৈ উপযুক্ত শেহতীয়া তথ্য যোগান ধৰি।

খ) সুদৰ হাৰ, মাচুল বা চৰ্ত্বালীৰ সাল সলনিৰ বিষয়ে আপোনাক সূচিত কৰি।

গ) আপোনাৰ সূচনাৰ বাবে আমাৰ শাখাত নিম্নোক্ত সমূহ প্ৰদৰ্শন কৰি—

i) আমি আগবঢ়োৱা সেৱা সমূহ

ii) কাৰেণ্ট একাউণ্টৰ বাবে আৱশ্যক সন্তুলিত ধন আৰু তেনে অৱস্থাত নৰখাৰ বাবে ভৱিব লগা মাচুল।



- iii) অভিযোগ থাকিলে আপুনি আমাৰ শাখাত লগ ধৰিবলগীয়া বিষয়াৰ নাম।
  - iv) আপোনাৰ অভিযোগ শাখা পর্যায়ত নিষ্পত্তি কৰা নহলে আপুনি কাষ চাপিব পৰা মাণ্ডলিক/আঞ্চলিক প্ৰবন্ধকৰ মুখ্য নোডাল বিষয়া (পি.এন.ও) নাম ঠিকনা।
  - v) আমাৰ বেংকৰ মুখ্য সতৰ্কতা অধিকাৰী নাম ঠিকনা আৰু সম্পর্ক নম্বৰ।
  - vi) বেংকিং লোকপালৰ নাম আৰু ঠিকনা আৰু যোগাযোগৰ সবিশেষ সংশ্লিষ্ট শাখাটো যাৰ অধীনত পৰে।
  - vii) পৃষ্ঠিকা আকাৰত উপলব্ধ পলিচি/দস্তাবেজৰ সূচী।
- ঘ) এই নীতি সমূহ সম্পর্কে আমাৰ ৱেবছাইটত প্ৰদৰ্শন কৰা হৈছে।
- i) জমা ধন।
  - ii) চেক সংগ্ৰহ।
  - iii) অভিযোগ নিষ্পাদন।
  - iv) ক্ষতিপূৰণ
  - v) দেয় /প্ৰাপ্য ৰাশিৰ সংগ্ৰহ আৰু প্ৰতিভূতি পুনৰ অধিগ্ৰহণ।

#### ২.১.৪ কোনো অঘটন সংঘটিত হ'লে তাৎক্ষণিক ভাবে আৰু সহানুভূতিৰে শীঘ্ৰে কাৰ্য কৰা।

- ক) দ্রুত ভাবে ভুলৰ শুধৰণি কৰা আৰু আমাৰ ভুলৰ বাবে প্ৰযোজ্য কৰা বেংক মাচুল বাতিল কৰা আৰু ক্ষতিপূৰণ নীতিৰ আধাৰত আমাৰ ভুলৰ বাবে হোৱা আপোনাৰ লোকচানৰ ক্ষতিপূৰণ কৰা।
- খ) আপোনাৰ অভিযোগৰ প্ৰাপ্তি স্বীকাৰ কৰি অভিযোগ নিৰাময়ৰ বাবে তৎপৰ ব্যৱস্থা গ্ৰহণ কৰা।
- গ) আপুনি বিচাৰিলে আপোনাৰ অভিযোগ ওপৰ মহলত কাৰ ওচৰত দাখিল কৰিব সেই সম্পর্কে আপোনাক জ্ঞাত কৰোৱা।
- ঘ) বেংকত প্ৰযুক্তিগত বিচুক্তিৰ ফলত উদ্ধৰ হোৱা সমস্যা লাঘবৰ বাবে উচিত বিকল্প ব্যৱস্থা গ্ৰহণ কৰা।



## ২.১.৫ আপোনাৰ সকলো ব্যক্তিগত আৰু ব্যৱসায় সংক্রান্তীয় তথ্য আছুতীয়াকৈ আৰু গোপনে ৰখা।

তলৰ পৰিচ্ছেদ ৪ ত উল্লেখিত বিষয় সমূহৰ ক্ষেত্ৰত আপোনাৰ সকলো ব্যক্তিগত আৰু ব্যৱসায় সংক্রান্তীয় তথ্য আছুতীয়াকৈ আৰু গোপনে ৰাখিম।

## ২.১.৬ এই আচৰণ বিধি প্ৰচাৰ কৰাৰ বাবে আমি-

ক) বৰ্তমানৰ গ্ৰাহকক কাউণ্টাৰত, ইলেক্ট্ৰনিক মাধ্যমযোগে বা ডাকযোগে লাভ কৰা অনুৰোধৰ প্ৰতি সহাবি জনাই এই আচৰণ বিধিৰ এটা প্ৰতিলিপি বিনামূল্যে প্ৰদান কৰা হ'ব।

খ) সকলো নতুন গ্ৰাহকক খণৰ সুবিধা উপলব্ধ কৰোৱাৰ সময়ত এই আচৰণ বিধিৰ এটা প্ৰতিলিপি বিনামূল্যে প্ৰদান কৰা হ'ব।

গ) আমাৰ প্ৰতিটো শাখাত আৰু আমাৰ ৱেবছাইটত আচৰণ বিধিখন পঢ়িৰ পৰাকৈ ৰাখিম।

ঘ) আচৰণ বিধিখনৰ প্ৰাসঙ্গিক তথ্য যোগান ধৰিবলৈ আৰু আচৰণ বিধিখনৰ কৰ্ম ব্যৱায়িত কৰিবলৈ আমাৰ কৰ্মচাৰীক প্ৰশিক্ষিত কৰাটো নিশ্চিত কৰিম।

ঙ) আচৰণ বিধিৰ প্ৰতি গ্ৰাহকৰ সজাগতা বৃদ্ধিৰ বাবে অন্যান্য পদক্ষেপ ল'ভ।

## ২.১.৭ অনা বৈষম্যমূলক নীতি গ্ৰহণ আৰু অবলম্বন

উদ্যোগ প্ৰতিষ্ঠানটোৰ প্ৰবৰ্তক/স্বত্ত্বাধিকাৰী/অংশীদাৰৰ বয়স, বংশ, লিঙ্গ, বৈবাহিক স্থিতি, ধৰ্ম বা সমাৰ্মতা যদি থাকে তাৰ ভিত্তিত আমি বৈষম্যাচৰণ নকৰোঁ।

## ৩. সূচনা — স্বচ্ছতা

আপুনি সুন্দৰ হাৰ, মাচুল আৰু ভৰণিৰ বিষয়ে তলৰ যিকোনো তথ্য লাভ কৰিব পাৰিব

ক) আমাৰ শাখা বা হেল্লাইনত যোগাযোগ কৰি।

খ) আমাৰ ৱেবছাইটৰ জড়িয়তে।

গ) আমাৰ প্ৰাধিকৃত কৰ্মচাৰী/হেল্প ডেক্সত সুধি-



ঘ) আমার শাখা বা বেবছাইটত উপলব্ধ টেরিফসুচি (তলৰ অনুচ্ছেদ ৩.৩ চাওঁক) চাই।

### ৩.১ সাধাৰণ

আমি :

ক) আপোনাক আমাৰ সকলো আঁচনি, বিশেষকৈ এম এছ ই-ৰ বাবে থকা আচনিৰ তথ্য দিম।

খ) আমাৰ ঝণ আৰু সামগ্ৰী সমূহ, যেনে নগদ ঝণ, ম্যাদী ঝণ, বিল ডিস্কাউন্টিং/ক্ৰয়, গেৰাণ্টিসমূহ, লেটাৰ্চ অফ ক্রেডিট, মাচুল আৰু ভৱণিৰ তথ্য দি মুখ্য বৈশিষ্ট্য সমূহ বুজাই দিম।

গ) আপুনি বাচনি কৰা সমাগ্ৰী আৰু সেৱা আপোনাৰ চাহিদাৰ লগত খাপ খোৱাকৈ মিলাই দিয়াৰ প্ৰয়াস কৰিম।

ঘ) আমি আগবঢ়োৱা সামগ্ৰী আৰু সেৱা সমূহ একাধিক প্ৰকাৰে থাকিলে (উদাহৰণ স্বৰূপে এটিএম, ইণ্টাৰনেট, ফোন যোগে, শাখাত ইত্যাদি) আপোনাক ক'ম আৰু সেইবোৰৰ বিষয়ে অধিকতৰ কেনেকৈ জানিব পাৰি আপোনাক ক'ম।

ঙ) আমাৰ আইনগত নিয়ামক আৰু অভ্যন্তৰীণ আবশ্যকতাৰ বাবে প্ৰয়োজন হোৱা আপোনাৰ পৰিচয় আৰু ঠিকনাৰ প্ৰমাণ হিচাপে আমাক কি কি লাগিব আপোনাক ক'ম।

### ৩.২ সুদৰ হাৰ

আমি আপোনাক তলত উল্লেখ কৰা সূচনা সমূহ প্ৰদান কৰিম।

ক) আপোনাৰ জমাধন আৰু ঝণৰ একাউণ্টত প্ৰযোজ্য হোৱা সুদৰ হাৰ।

খ) স্থায়ী সুদৰ হাৰৰ আধাৰত প্ৰদান কৰা ঝণৰ ক্ষেত্ৰত ঝণৰ চুক্তিত উল্লেখিত সুদৰ পুনৰ নিৰ্দাৰণ চৰ্তৰ বিবৰণ তথা ই কাৰ্য্যকৰী হোৱা তাৰিখ।

গ) পৰিবৰ্তনশীল সুদৰ হাৰৰ আধাৰত প্ৰদান কৰা ঝণৰ ক্ষেত্ৰত আপোনাৰ পৰিবৰ্তনশীল সুদ সম্বন্ধিত সন্দৰ্ভ হাৰ নিৰ্দাৰণৰ বাবে সন্দৰ্ভ হাৰৰ ওপৰত প্ৰযোজ্য প্ৰিমিয়াম বা বেহাই সম্বন্ধীয় সূচনা।



ঘ) আপোনার স্থায়ী সুদর হারত প্রদত্ত ঝণপৰিবৰ্তনশীল সুদর হারৰ ঝণলৈ পৰিবৰ্তন কৰাৰ বা ইয়াৰ বিপৰীত ক্ৰমত পৰিবৰ্তন কৰাত বিকল্প আছেনে আৰু যদি আছে ইয়াৰ ভৱণি।

ঙ) আপোনার জমা ধনৰ ওপৰত আমি কিমান দিনৰ মূৰে মূৰে সুদ জমা কৰোঁ নাইবা আপোনার ঝণৰ ওপৰত সুদ আদায় কৰোঁ তাৰ বিৱৰণ।

চ) আমি আপোনার জমা ধনৰ ওপৰত আৰু ঝণৰ ক্ষেত্ৰত কেনে ধৰণৰ সুদ আৰোপ কৰোঁ নাইবা এনে সুদৰ হিচাপ কেনেদৰে কৰোঁ।

### ৩.২.১. সুদৰ হারৰ সাল সলনি

আমাৰ সুদৰ হারৰ সাল সলনি বা পৰিবৰ্তনশীল সুদৰ হার সম্বন্ধিত সন্দৰ্ভ দৰত সাল সলনি হ'লৈ তলত উল্লেখ কৰা যি কোনো এটা মাধ্যমেৰে এপয়েকৰ ভিতৰত আপোনাক অবগত কৰাম।

ক) পত্ৰৰ দ্বাৰা

খ) ই-মেইলৰ দ্বাৰা

গ) এছ এম এছ-ৰ দ্বাৰা।

এই তথ্য আমাৰ শাখাৰ নোটিচ বোর্ড বা আমাৰ ৱেবছাইটতো প্ৰকাশ কৰিম।

### ৩.৩. প্ৰশুল্ক সূচী

#### ৩.৩.১. মাচুল আৰু ভৱণি সমূহ

ক) আমি আপুনি পছন্দ কৰা আমাৰ সামগ্ৰী আৰু সেৱাৰ ওপৰত প্ৰযোজ্য ভৱণিৰ বিষয়ে আপোনাক অবগত কৰাম।

খ) আমি নিশ্চিত কৰিম যে আমাৰ মাচুল আৰু সেৱা ভৱণি সমূহ বেঞ্চৰ বোৰ্ডৰ দ্বাৰা বা যিকোনো সমৰ্থ প্ৰাধিকাৰীৰ দ্বাৰা অনুমোদিত হয়, যি এনে ক্ষেত্ৰত সিদ্ধান্ত লোৱাৰ বাবে বোৰ্ডৰ দ্বাৰা কৃত্তৰ প্ৰাপ্ত আৰু লগতে ই একে শ্ৰেণীৰ গ্ৰাহকৰ বাবে যুক্তিসংস্কৃত আৰু বৈষম্যহীন হ'ব।

গ) আমি আমাৰ টেৰিফ সূচী আমাৰ ৱেবছাইটত উপলব্ধ কৰাম আৰু আমাৰ প্ৰতিটো

শাখাতেই আপুনি পঢ়িব পৰাকৈ সুলভ্য কৰিম।

- ঘ) আমি বিনা ভৱণিবে আগবঢ়োৱা সেৱা সমূহৰ এখন তালিকা আমাৰ ৱেবছাইটত  
প্ৰকাশ কৰিম আৰু আমাৰ শাখা বোৰত উপলব্ধ কৰোৱাম।
- ঙ) আপুনি বাচি লোৱা কোনো সামগ্ৰী/সেৱাক নিয়ন্ত্ৰণ কৰা কোনো চৰ্ত্ব পালন  
নকৰা/উলঙ্ঘন কৰাৰ ক্ষেত্ৰত প্ৰয়োগ কৰা জৰিমনাৰ বিষয়ে আপোনাক অবগত  
কৰিম।
- চ) আমাৰ বেঞ্চ/শাখাৰ দ্বাৰা টেক্ন'লজিৰ উন্নতি সাধনৰ বাবদ কোনো ধৰণৰ ভৱণি  
প্ৰয়োগ নকৰোঁ।

### ৩.৩.২. মাচুল আৰু ভৱণিৰ সাল-সলনি

আমি যদি কোনো মাচুল বা ভৱণি বৃদ্ধি কৰোঁ নাইবা নতুন মাচুল বা ভৱণি ধাৰ্য  
কৰোঁ তেনেহলে এমাহ আগতে একাউণ্টৰ প্ৰিব্ৰণ/ই-মেইল/এছ এম এছ  
সতৰ্কতাৰ যোগেদি আৰু আমাৰ শাখা সমূহৰ নোটিচৰোৰ্ডৰ যোগেদি সূচিত  
কৰিম। আমাৰ ৱেবছাইটতো এই তথ্য উপলব্ধ হ'ব।

### ৩.৪. নিয়ম আৰু চৰ্ত্বাবলী

- ক) আপুনি যোগান ধৰিবলৈ কোৱা আমাৰ সামগ্ৰী/সেৱাৰ বাবে প্ৰযোজ্য আনুসংজীক  
চৰ্ত্বাবলী সম্পর্কে আপোনাক পৰামৰ্শ দিম।
- খ) সকলো নিয়ম আৰু চৰ্ত্ব নিৰিপেক্ষ হ'ব আৰু সংশ্লিষ্ট অধিকাৰ, দায়বদ্ধতা আৰু  
বাধ্যবাধকতা সমূহ স্পষ্ট আৰু যথা সম্ভৱ সহজ সৱল ভাষাত লিপিবদ্ধ কৰিম।

### ৩.৪.১ চৰ্ত্বত পৰিবৰ্তন

- ক) আমি আমাৰ নিয়ম আৰু চৰ্ত্বাবলীৰ পৰিবৰ্তনৰ সূচনা সংশোধিত নিয়ম অথবা  
চৰ্ত্ব প্ৰযোজ্য হোৱাৰ এমাহ পূৰ্বে নিম্নোলেখিত মাধ্যমৰ জৰিয়তে সূচিত কৰিম।

- i) পত্ৰৰ দ্বাৰা
- ii) একাউণ্টৰ প্ৰিব্ৰণৰ দ্বাৰা
- iii) এছ এম এছ-ৰ যোগেদি



#### iv) ই-মেইলৰ যোগে

যদি এই সাল-সলনি আমাৰ সাধাৰণ গ্রাহকৰ ক্ষেত্ৰতো প্ৰযোজ্য হয় তেনেক্ষেত্ৰত  
আমি এই সূচনা আমাৰ শাখাৰ নোটিচবোর্ডত আৰু আমাৰ ৱেবছাইটিত উপলব্ধ  
কৰাম।

খ) সাধাৰণতে চৰ্তাৱলীৰ সংশোধনী পশ্চাত্কালীন ভাবে কাৰ্য্যকৰী হোৱাকৈ এমাহৰ  
জাননী জাৰি কৰা হয়।

গ) জাননী নিদিয়াকৈ যদি আমি সাল সলনি ঘটাও, ৩০ দিনৰ ভিতৰত আমি সাল  
সলনিৰ বিষয়ে সূচিত কৰিম। এনে সাল সলনি আপোনাৰ বাবে সুবিধাজনক  
নহ'লে আপুনি ৬০ দিনৰ ভিতৰত আপোনাৰ একাউণ্ট বন্ধ কৰিব পাৰে বা অন্তৰণ  
কৰিব পাৰে আৰু ইয়াৰ বাবে কোনো অতিৰিক্ত ভৰণি বা সুদ ভৰিব নালাগে।

### 4. আবুৰতা আৰু গোপনীয়তা

ক) আমি আপোনাৰ ব্যক্তিগত আৰু ব্যৱসায় সংক্রান্তীয় সকলো তথ্য আবুৰতাৰে  
আৰু গোপনীয়তাৰে বাখিম (আপুনি আমাৰ গ্রাহক হৈ নাথাকিলেও) আৰু  
নিম্নোল্লেখিত মূল বিধি আৰু নীতিৰ দ্বাৰা পৰিচালিত হ'ম। নিম্নোল্লেখিত ব্যতিক্ৰমী  
পৰিস্থিতিৰ বাদে আপুনি যোগান ধৰা বা নথৰা আপোনাৰ একাউণ্ট সম্বন্ধীয়  
যিকোনো তথ্য পাতি আমাৰ গোষ্ঠীৰ অন্য কোম্পানী/প্রতিষ্ঠানকে ধৰি কাৰো  
ওচৰত প্ৰকাশ নকৰোঁ।

i) যদি আইনমতে আৱশ্যক হোৱা বাবে বা বেংকিং নিয়ন্ত্ৰকৰ দ্বাৰা আৱশ্যক হোৱা  
বাবে প্ৰকাশ কৰিবলগীয়া হয়।

ii) যদি এই তথ্য প্ৰকাশ কৰাটো ৰাইজৰ প্ৰতি আমাৰ দায়িত্ব হৈ পৰে।

iii) যদি আমাৰ নিজৰ হিতৰ বাবে আমি এই তথ্য প্ৰকাশ কৰিব লগা হয় (উদাহৰণ  
স্বৰ্পে জালিয়াতি প্ৰতিৰোধৰ বাবে) অৱশ্যে আমাৰ গোষ্ঠীৰ অন্য কোম্পানীকে  
ধৰি কাকো আপোনাৰ বা আপোনাৰ একাউণ্ট সম্বন্ধীয় তথ্য (আপোনাৰ নাম  
ঠিকনাকে ধৰি) দিয়াৰ বাবে ইয়াক আমি কাৰণ হিচাপে ব্যৱহাৰ নকৰোঁ।

iv) যদি তথ্য প্ৰকাশ কৰাৰ বাবে আপুনি আমাক অনুমতি দিয়ে।



খ) আপুনি আমাক নির্দিষ্টকৈ কর্তৃত প্রদান নকশালৈকে আমাক নিজকে ধৰি কাকোরেই বিপননৰ উদ্দেশ্যৰ বাবে আপোনাৰ ব্যক্তিগত আৰু ব্যৱসায়িক তথ্য পাতি ব্যৱহাৰ কৰিবলৈ নিৰ্দিষ্ট।

#### ৪.১ ঝণ সূচনা কোম্পানী

ক) আপুনি যেতিযা ঝণৰ সুবিধাৰ বাবে আবেদন কৰে আমি আপোনাক ঝণ সূচনা কোম্পানী সমূহৰ (চিআইচি) ভূমিকাৰ বিষয়ে বিবৰি কম য'ত আপোনাক ঝণৰ সুবিধা দিয়াৰ সময়ত আমাৰ নিৰ্ণয়ৰ ওপৰত প্ৰভাৱ পৰিব পাৰে।

খ) আপুনি লোৱা ঝণৰ বিতং বিবৰণৰ প্ৰতিবেদন আমি ঝণ সূচনা কোম্পানীৰ ওচৰত দাখিল কৰিম।

গ) আমাৰ পৰা লোৱা ঝণৰ শেহতীয়া তথ্য নির্দিষ্ট সময়ৰ মূৰে মূৰে আমি চিআইচি সমূহলৈ পঠিয়াই থাকিম।

ঘ) চিআইচি সমূহলৈ পঠোৱা তথ্যত আনকি আমাৰ পৰা লোৱা ব্যক্তিগত ঝণ সমূহো অন্তৰ্ভৃত হ'ব যেতিয়া-

i) আপুনি আপোনাৰ ঝণৰ কিস্তি সময় মতে আদায় দিব পৰা নাই।

ii) ঝণ লোৱা বাশি বিবাদমান হয়।

ঙ) আপোনাৰ ঝণ একাউণ্ট পূৰ্বে অনিয়মীয়া আছিল, পিছত নিয়মীয়া হৈছে, তেনেহ'লে চিআইচি সমূহলৈ প্ৰেৰণ কৰা পৰবৰ্তী প্ৰতিবেদনত আমি এই তথ্য প্ৰেৰণ কৰিম।

চ) যেতিয়া আপোনাৰ একাউণ্ট কিছু সময়ৰ বাবে অবমানক হৈ থকাৰ পিছত মান বিশিষ্ট হয় অথবা যেতিয়া আপোনাৰ একাউণ্ট নিয়মীয়া হৈ যায় অথবা আমাৰ সন্তুষ্টিৰ পিছত বন্ধ কৰি দিয়া হয়; আমি চিআইচি সমূহক আপোনাৰ একাউণ্টৰ শেহতীয়া তথ্যৰ সবিশেষ যোগান ধৰি থাকিম।

ছ) আপোনাৰ অনুৰোধ সাপেক্ষে আৰু নিৰ্দ্বাৰিত মাচুল আদায় দিয়াৰ পিছত আমি চিআইচি-ৰ পৰা লাভ কৰা আপোনাৰ ঝণৰ তথ্যৰ এটা প্ৰতিলিপি আপোনাক দিম।



জ) যেতিয়া আপুনি এককালীন নিষ্পত্তির অধীনত নিষ্পত্তি করি আমার সৈতে থকা আপোনার একাউণ্ট বন্ধ করে তেনে ক্ষেত্রত আমি ঋণ সূচনা কোম্পানীর ওচৰত থকা প্রতিকূল ঋণৰ প্রতিক্রিয়া কি হ'ব পাৰে সেয়া বিৰি কম লগতে ভবিষ্যতে আমাৰ পৰা বা আইন বেঞ্চৰ পৰা ঋণ লাভ কৰিবলৈ সক্ষম হ'ব নে নহয় সেই বিষয়ে বুজাই কম।

#### ৫. ঋণ দান

- ক) আমাৰ ঋণ নীতি, ৰাষ্ট্ৰীয় নীতি আৰু নিয়ামক নিৰ্দৰণৰ মূল ভাৰ আৰু উদ্দেশ্যাবলীৰ প্রতিফলক হ'ব। আমি চিংগল উইঙ' (একক খিৰিকী) ব্যৱস্থাৰে সুবিধা সমূহ প্ৰদান কৰাৰ প্ৰয়াস কৰিম।
- খ) আমি ক্ষুদ্ৰ আৰু লঘু উদ্যোগৰ বাবে আগবঢ়োৱা পুনৰ সংস্থাপন সম্বন্ধীয় নীতি আমাৰ ৱেবছাইটত প্ৰকাশ কৰিম আৰু আপুনি পঢ়ি চাৰ পাৰাকৈ আমাৰ শাখাতো ইয়াক উপলব্ধ কৰাম। অনুৰোধ কৰিলে সামান্য ভৰণিৰ বিনিময়ত ইয়াৰ এটা প্ৰতিলিপি আপোনাক যোগান ধৰিম।
- গ) আমি আপোনাৰ ক্ষুদ্ৰ আৰু লঘু উদ্যোগৰ বাবে ক্ৰেডিট গেৰাণ্টি ফাণ্ড ট্ৰাষ্টৰ ঋণ গেৰাণ্টি আঁচনিৰ পৰা পাৰ পৰা লাভ সমূহ, আদায় দিব লগা ভৰণি সমূহ আৰু চৰ্তৰালীকে ধৰি ইয়াৰ মূল বৈশিষ্ট্য সমূহৰ বিষয়ে আপোনাক অবগত কৰাম যিখন আঁচনি অৰ্হতা সম্পন্ন বেংক সমূহে সম্প্ৰসাৰিত কৰিছে আৰু এমএছই-ৰ বাবে চি জি টি এম এছ ই- নিশ্চিত আঁচনি হিচাপে জনপ্ৰিয়, যি ঋণীয়ে প্ৰতি সৰ্বোচ্চ, ১০০ লাখ টকা (এশ লাখ টকা) সীমাৰে সেৱা উদ্যোগকে ধৰি নতুন আৰু বন্ধমান স্থিত ক্ষুদ্ৰ তথা লঘু উদ্যোগ, প্ৰতিষ্ঠানলৈকেও বন্ধমানে উপলব্ধ। এই আঁচনিত খুচৰা ব্যৱসায়, শিক্ষানুষ্ঠান, প্ৰশিক্ষণ গোট আৰু আত্ম সহায়ক গোট (এছ এইছ জি)ক সামৰি লোৱা হোৱা নাই।
- ঘ) যদি আপোনাৰ ঋণ অইন কোনো ক্ৰেডিট গেৰাণ্টি আঁচনি নাইবা বলৱৎ থকা কোনো ৰাজসাহায্য যুক্ত আঁচনিৰ অধীনত সামৰি লোৱাৰ যোগ্য তেনে ক্ষেত্রত এনে আঁচনি সমূহৰ বৈশিষ্ট্য আপোনাক বুজাই দিম আৰু তেনে ক্ষেত্রত আপুনি পৰিপূৰণ কৰিব লগা প্ৰয়োজনীয়তা সমূহো বুজাম।



৫) সান্তান্য ঝণীর বিভৌয় ব্যবস্থাপনা জ্ঞান বটেরার বাবে কার্যসূচী হাতত লোরার বাবে আমি পার্যমানে চেষ্টা করিম।

চ) ধ্যান ধারণা আৰু পৰামৰ্শ বিনিময়ৰ বাবে নিয়মীয়া মাধ্যম হিচাপে নির্দিষ্ট সময়ৰ মূৰে মূৰে এম এছ ই ঝণী সকলৰ সভা আয়োজন কৰাৰ বাবে আমি পার্যমানে চেষ্টা করিম।

#### ৫.১ আবেদন

আমি

ক) বিনামূলীয়াকৈ সৰল, সহজে বুজিব পৰা বিহিত মানসম ঝণৰ আবেদন পত্ৰ উপলব্ধ কৰাম।

খ) আপুনি আবেদনখন সকলো দিশত সম্পূর্ণকৈ দাখিল কৰিব পৰাকৈ ঝণ আবেদন প্রপত্ৰৰ লগতে দাখিল কৰিব লগীয়া (বিধিগত আৰু নিয়ামক আবশ্যকতা সমূহৰ অনুপালক) নথি সমূহৰ সমীক্ষা তালিকা এখন দিম। প্ৰয়োজনবোধে ঝণৰ আবেদন পত্ৰ পূৰণ কৰাৰ ক্ষেত্ৰত সহায় কৰিম।

গ) আবেদন পত্ৰ উপলব্ধ কৰাৰ সময়ত আপোনাক বছৰেকীয়া সুদৰ হাৰৰ সৈতে প্ৰযোজ্য সুদৰ হাৰ আৰু যদি প্ৰযোজ্য মাচুল/ভৰণি আৰু আগতীয়া প্ৰদান, সংশোধন প্ৰক্ৰিয়াৰ বাবে দেয়, যদি প্ৰযোজ্য মাচুল/ভৰণি সমূহ আৰু আপোনাক সুদক প্ৰভাৱান্বিত কৰিব পৰা বিষয় সমূহ, যেনে চিজিটিএমএছই-ৰ গেৰাণ্টিৰ উপলব্ধতা আদিৰ বিষয় সূচনা দিম, যাতে অন্যান্য বেন্ধৰ সুদ/শুলুৰ সৈতে বিজাই চাব পাৰে আৰু জানি বুজি এক সিদ্ধান্তত উপনীত হ'ব পাৰে।

ঘ) হাতে হাতে জমা দিয়াই হওঁক বা অন লাইন যোগে দাখিল কৰাই হওঁক আপোনাৰ আবেদন প্ৰাপ্তিৰ লিখিত প্ৰাপ্তি স্বীকাৰ কৰা হ'ব আৰু তাত কিমান দিনৰ ভিতৰত আবেদন খনৰ কাৰ্যব্যবস্থাৰে নিষ্পত্তি কৰা হ'ব তাৰ সময় সীমাৰ উল্লেখ কৰা হ'ব।

ঙ) সাধাৰণতে ঝণ সুবিধাৰ বাবে আবেদন পত্ৰ সংশাধন কৰাৰ বাবে আবশ্যকীয় সকলো তথ্য পাতি আদি আবেদন গ্ৰহণ কৰাৰ সময়তে সংগ্ৰহ কৰোঁ। আমাক

অতিরিক্ত তথ্যৰ প্ৰয়োজন হ'লে আবেদন পত্ৰ প্ৰহণৰ সাত কৰ্মদিনৰ ভিতৰত  
আপোনাৰ সৈতে যোগাযোগ কৰিম।

- চ) বৰ্ণমানে থকা ঝণ সুবিধাৰ নবীকৰণৰ সময়ত, যিটো সন্তোষজনক ভাৱে পৰিচালিত  
হৈ আছে, আমাৰ হাতত ইতিপূৰ্বে নথকা অতিরিক্ত তথ্য সমূহো আপোনাৰ পৰা  
ল'বলৈ চেষ্টা কৰিম।
- ছ) আপুনি বিচৰা ঝণৰ সুবিধা নিয়ন্ত্ৰণ কৰা অতিশয় গুৰুত্বপূৰ্ণ চৰ্তৱৰ্লী (এম আই টি  
চি) আপোনাক দিয়া হ'ব।
- জ) আপুনি আপোনাৰ আবেদনৰ স্থিতি চাব পৰাৰ ব্যৱস্থা কৰিম।
- ঝ) ৫ লাখ টকা পৰ্যন্ত কোনো ঝণৰ বাবে সংশাধন মাচুল নলগাও, লাগিলে সেই ঝণ  
মঞ্জুৰ হওঁকেই বা নহওঁক।
- ঝঃ) ৫ লাখ টকা পৰ্যন্ত ঝণ সীমাৰ আবেদন বা বৰ্ণমানৰ ঝণ সীমা ৫ লাখ টকা  
পৰ্যন্ত বৃদ্ধি কৰাৰ বাবে কৰা আপোনাৰ আবেদন ২ সপ্তাহৰ ভিতৰত, ৫ লাখ  
টকাতকৈ অধিক আৰু ২৫ লাখ টকা পৰ্যন্ত ঝণৰ আবেদন ৩ সপ্তাহৰ ভিতৰত  
আৰু ২৫ লাখ টকাৰ ওপৰৰ ৰাশিৰ ঝণৰ আবেদন আমি ৬ সপ্তাহৰ ভিতৰত  
নিষ্পত্তি কৰিম, যদিহে আপোনাৰ আবেদন সকলো দিশত সম্পূৰ্ণ হয় আৰু আমি  
দিয়া সমীক্ষা তালিকা মতে সকলো নথি পত্ৰ গাঁঠি দিছে।

## ৫.২ ঝণ নিৰ্কপন

ক) আমি

- i) আমাৰ কৰ্মচাৰী/আমাৰ দ্বাৰা এই উদ্দেশ্যে নিয়োজিত এজেন্সীৰ দ্বাৰা আপোনাৰ  
ব্যৱসায়ৰ ঠিকনা/বাসগৃহৰ ঠিকনাত যোগাযোগ কৰি আপুনি আবেদনত উল্লেখ  
কৰা তথ্যৰ সত্যা সত্য বিচাৰ কৰিম।
- ii) আপোনাক টকা ধাৰে দিয়াৰ বা আপোনাৰ অভাৱড়াফৃত বা ঝণৰ সীমা বঢ়েৱাৰ  
পূৰ্বে আমি অতি দায়িত্বশীল ভাৱে আৰু মূল্যাক্ষনৰ জড়িয়তে আবেদনৰ যথা  
যোগ্যতা নিৰ্কপণ কৰিম।



- iii) আপুনি দাখিল করা পূর্বানুমান সমূহৰ যুক্তি যুক্ততা সম্বন্ধে আমি নিজে সন্তুষ্ট হৈ লম।
- iv) আপোনাৰ ঋণৰ আৱশ্যকতা নিৰ্বপণ কৰাৰ সময়ত আপোনাৰ ব্যৱসায়ৰ ঋতু ভিত্তিকতা আৰু কালচক্ৰগত দিশ পৰীক্ষা কৰিম আৰু আৱশ্যক অনুসাৰে অধিকতম আৰু নৃন্যতম ঋণৰ সীমা পৃথক পৃথক ভাবে নিৰ্দৰ্শণ কৰিম।
- খ) এক ন্যায় সঙ্গত সিদ্ধান্তত উপনীত হোৱাৰ বাবে আমাক নিম্নোল্লেখিত তথ্যৰ প্ৰয়োজন হ'ব পাৰে।
- i) ঋণ লোৱাৰ উদ্দেশ্য
- ii) আপোনাৰ ব্যৱসায়ৰ পৰিকল্পনা
- iii) আপোনাৰ ব্যৱসায়ৰ নগদ প্ৰবাহ, লাভৰ সন্তাৱনা আৰু ইতিমধ্যে থকা বিত্তীয় বচনবদ্ধতা সমূহ, যদি প্ৰয়োজন হয় একাউণ্ট প্ৰবিৰৱণেৰে সম্পূৰ্ণি।
- iv) আপোনাৰ ব্যক্তিগত বচন বদ্ধতা সমূহ।
- v) পূৰ্বতে আপুনি বিত্তীয় প্ৰয়োজন কেনেদেৰে চক্ষালিচে।
- vi) ঋণ কোম্পানী সমূহৰ পৰা আমি পোৱা তথ্য
- vii) প্ৰতিষ্ঠিত ঋণ যোগ্যতা নিৰ্বপক কোম্পানীয়ে দিয়া ঋণ যোগ্যতাৰ মান।
- viii) অন্যৰ পৰা, যেনে অন্য ঋণ দাঁতা/পাওনা দাবৰ পৰা পোৱা তথ্য।
- ix) বজাৰ প্ৰতিবেদন সমূহ-
- x) যি ক্ষেত্ৰত উদ্যোগ আৰু যন্ত্ৰপাতি অথবা অস্থাবৰ সম্পত্তি প্ৰতিভূতি হিচাপে দিয়া হৈছে সেইবোৰৰ আমাৰ সূচীভূক্ত অভিযন্তা/এডভোকেটৰ দ্বাৰা মূল্যাঙ্কণ প্ৰতিবেদন আৰু বিধিগত সমীক্ষা প্ৰতিবেদনৰ প্ৰয়োজন হ'ব।
- xi) য'ত প্ৰযোজ্য তাত গ্ৰাহকে সেই ঋণক চিজিটিএমএছই আঁচনিৰ অধীনলৈ অনাৰ ক্ষেত্ৰত সন্মতি প্ৰদান কৰে নেকি।
- xii) অন্যান্য প্ৰাসঙ্গিক তথ্য।



### গ) আমি

- i) ১০ লাখ টকা পর্যন্ত ঋণ সীমা বা ভারতীয় বিজার্ভ বেংকে সময়ে সময়ে নির্দ্বারণ করা সীমা পর্যন্ত বাণিজ বাবে সমপার্শিকত খট বান্ধ নকরোঁ।
- ii) যদি আপোনার পূর্বৰ কার্য সম্পাদন বেকর্ড সম্পর্কে আমি সন্তুষ্ট হওঁ আৰু আপোনার বিত্তীয় স্থিতি ভাল আৰু মজবুত হয় তেতিয়াহলে আপোনাক ২৫ লাখ টকা পর্যন্ত ঋণ সমপার্শিক অবিহনে (কো লেটাৰেল ফ্রী) দিয়াৰ বিষয় বিবেচনা কৰিম।
- iii) ক্ষুদ্র আৰু লঘু উদ্যোগৰ বাবে ঋণ গেৰাণ্টি পুঞ্জি ন্যাসৰ ঋণ নিশ্চয়তা আঁচনিৰ অধীনত ১০০ লাখ টকা (এশ লাখ টকা) ঋণ বন্ধনীৰ ভিতৰত আপোনালৈ মঞ্চৰ কৰা ঋণৰ সুবিধা সমূহক সামৰিবলৈ আপোনার অনুমতি বিচাৰিম আৰু সেইমতে ১০০ লাখ (এশ লাখ টকা) সর্কোচ সীমাৰ ভিতৰৰ সুবিধাৰ বাবে সমপার্শিক জামানত/অথবা তৃতীয় পক্ষৰ গেৰাণ্টিত খট বান্ধ নকরোঁ যদিহে আমাৰ দ্বাৰা অনুমোদিত সুবিধাটো এক যোগ্যতা প্ৰাপ্ত সুবিধা হয় আৰু চি জি টি এম এছ ই-ৰ অধীনত সামৰি লোৱা হৈছে যিটোৰ বাবে আপুনি সন্মতি প্ৰদান কৰি হৈছে।
- iv) আপোনার পূৰ্বানুমানিক বার্ষিক মুঠ বাণিজ পৰিমাণৰ নূন্যতম ২০ শতাংশৰ ভিত্তিত গণনা কৰি ক্ষুদ্র আৰু লঘু উদ্যোগ (প্ৰস্তুতকৰণ) কাৰ্যশীল পুঞ্জিৰ সীমা উপলব্ধ কৰিম।
- v) কাৰ্যশীল মূলধন সীমাৰ উচিত বৃদ্ধিৰ বাবে জনোৱা আপোনার অনুৰোধ বিবেচনা কৰিম যদিহে উৎপাদনৰ পৰিমাণ পূৰ্বানুমানিকতকৈ অধিক হয় বা কাৰ্যশীল মূলধনৰ প্ৰাৰম্ভিক নিৰ্বাপণ অপৰ্যাপ্ত বুলি বিবেচিত হয় আৰু তেনেক্ষেত্ৰত প্ৰয়োজনীয় প্ৰমাণ আপুনি দাখিল কৰিছে।

### ঘ) গেৰাণ্টি সমূহ

যদি আপোনার দেনা সমূহৰ বাবে কিবা গেৰাণ্টি বা কাৰোবাৰ পৰা অন্য জামানত প্ৰহণ কৰিবলৈ আমাক কয়, আপোনার বিত্তৰ বিষয়ে তেওঁলোক বা তেওঁলোকৰ আইন উপদেষ্টাক গোপন তথ্য দিয়াৰ বাবে আপোনার পৰা অনুমতি ল'ম। আমি-



- i) তেওঁলোকক স্বতন্ত্র আইনী পরামর্শ লবলৈ উৎসাহিত করিম যাতে তেওঁলোকে নিজৰ প্রতিবন্ধতা (কমিটমেন্ট) আৰু তেওঁলোকৰ সিদ্ধান্তৰ সান্তাব্য পৰিণামবোৰ স্পষ্টভাৱে বুজি পায়। (য'ত উচিত, আমি তেওঁলোকক স্বাক্ষৰ কৰিবলৈ কোৱা নথি সমূহত এই পৰামৰ্শ স্পষ্টভাৱে আৰু চকুত পৰাকৈ থাকিব)
- ii) তেওঁলোকক এয়া বুজাই দিম যে গেৰাণ্টি অথবা অন্য জামানত দি আপোনাৰ ফাৰ্ম/আপোনাৰ দ্বাৰা লোৱা খণ্ড সুবিধাৰ বাবে দায়বন্ধ হৈ পৰিব।
- iii) আপুনি লোৱা খণ্ড সুবিধাৰ গেৰাণ্টৰ (সকলক) মঞ্চুৰীকৃত খণ্ড/খণ্ড চুক্তিৰ চৰ্তৱলীৰ একোটা প্রতিলিপি দিম।
- iv) আপোনাৰ ম্যাদী খণ্ড/সাধনী (ডিমাণ্ড) খণ্ডৰ বাৰ্ষিক হিচাপ প্ৰবিৰৰণৰ এটা প্রতিলিপি খণ্ডটোৱ গেৰাণ্টৰ (সকললৈ) পঠিয়াম।

#### ৫.৩ মঞ্চুৰী/প্ৰত্যাখান

আমি

- ক) খণ্ড সুবিধা সমূহ মঞ্চুৰীৰ বাবে প্ৰত্যাপৰ্ণ হিচাপে কোনো ধন জমা ৰখাৰ বাবে আপোনাক খাটনি নধৰোঁ।
- খ) আপোনাক অ'ভাৰদ্বাফ্ট সীমা বৃদ্ধি কৰাৰ সময়ত আপোনাৰ অ'ভাৰদ্বাফ্ট সাধন সাপেক্ষ (অন ডিমাণ্ড) নে অন্য ধৰণৰ সেয়া কৈ দিম।
- গ) খণ্ড সুবিধা নিয়ন্ত্ৰিত কৰা চৰ্তৱলী আৰু অন্যান্য সকীঁয়ণীবোৰ লিপিবন্ধ কৰি তাৰ এটা প্রতিলিপি আপোনাক দিম।
- ঘ) আপুনি সম্পাদন কৰা সকলা খণ্ড নথিৰ প্রতিলিপি খণ্ড নথিত উল্লেখিত সকলো সংলগ্ন কাকতৰ একোটাকৈ প্রতিলিপিৰ প্ৰত্যায়িত প্রতিলিপি আৰু সেইবোৰৰ এখন তালিকা আমাৰ খৰচত আপোনাক যোগান ধৰিম।
- ঙ) খণ্ড বা খণ্ডৰ সুবিধাৰ বাবে আপুনি কৰা অনুৰোধ বক্ষা কৰিব নোৱাৰাৰ কাৰণবোৰ আপোনাক লিখিত ভাবে জনাম।
- চ) ৰেটিং চিষ্টেম অনুসৰণ কৰিম যাৰ মানদণ্ডৰ বিষয় আপোনাক অবগত কৰোৱা হ'ব।



- ছ) কোনো পূর্ব প্রদান জরিমনা নভৰাকে ৫০ লাখ পর্যন্ত নির্দিষ্ট হাবৰ খণ পূর্ব প্রদান কৰিবলৈ অনুমতি দিম।
- জ) পূর্ব প্রদান দণ্ড নভৰাকে পৰিবৰ্ণনশীল হাবৰ খণ পূর্ব প্রদান কৰিবলৈ দিম।
- ঝ) খণ মঞ্চুৰী কৰাৰ চৰ্ত্তৱলীৰ সকলোখনি পূৰণ কৰা তাৰিখৰ দুটা কৰ্ম দিনৰ ভিতৰত মঞ্চুৰীকৃত খণৰ সংবিতৰণ নিশ্চিত কৰিম।
- ঝঃ) আপোনাক পৰিশোধন সূচী এখন দিম (খণৰ অবধিৰ বাবে মূল আৰু সুদৰ পৰিশোধন সূচী)
- ট) আপোনাক দিয়া স্বীকৃতি পত্ৰৰ চৰ্ত্ত অনুসাৰে সুবিধাৰ অবধিক পৰ্যালোচনা আৰু সুবিধাৰ নবীকৰণ নিশ্চিত কৰিম।

#### ৫.৪ কেন্দ্ৰীয় নিবন্ধনালয়

আপুনি যেতিয়া স্থাবৰ সম্পত্তিক প্ৰাথমিক বা কোলেটাৰেল প্ৰতিভূতি ৰূপত বাখি খণৰ সুবিধা লাভ কৰে আমি আপোনাক কেন্দ্ৰীয় নিবন্ধনালয়ৰ কাৰ্যপদ্ধতিৰ বিষয় অবগত কৰিম আৰু অন্য খণদাতা সম্পত্তিটোক লৈ লেনদেনত ইচ্ছুক অন্য ব্যক্তিয়ে তেওঁলোকৰ অভিলেখা সমূহ যে সন্ধান কৰিব পৰিব সেই বিষয়েও অবগত কৰিম।

#### ৫.৫ খণ বিতৰণৰ পিছত

আমি

- ক) খণ মঞ্চুৰী, খণ চুক্তি সন্দৰ্ভত প্ৰয়োজন হ'লে বা যেতিয়া নতুন/বিৰূপ তথ্য সম্পর্কে আমি জ্ঞাত হওঁ তেনে পৰিস্থিতিৰ বাহিৰে আপোনাৰ ব্যৱসায়িক কামকাজত হস্তক্ষেপ কৰাৰ পৰা বিৰত থাকিম।
- খ) আমাৰ নিৰীক্ষণ প্ৰক্ৰিয়াত গঠনমূলক হ'বলৈ যত্ন কৰিম আৰু আমাৰ সেতে লেনদেনত আপুনি সন্মুখীন হোৱা বাস্তবিক আহঙ্কালবোৰ সহানুভূতিৰে নিবমন কৰিম।
- গ) অন্য কোনো খণদাতা প্ৰতিষ্ঠানৰ পৰা আপুনি কোনো অনুৱৰ্ত্তী খণৰ সুবিধা যদি লৈছে সেই বিষয়ে আমাক জনাব লাগিব।



- ঘ) আপোনাৰ পৰা নিৰস্তৰ ভাবে নিম্নোল্লেখিত তথ্য ল'ম।
- i) নিৰ্দিষ্ট সময়ৰ মূৰে মূৰে ষ্টক আৰু অইন বিবৰণবোৰ।
  - ii) আপোনাৰ ব্যৱসায় পৰিকল্পনাৰ পূৰ্বানুমান আৰু বাস্তৱিক ফলাফলৰ এক তুলনা।
  - iii) আপোনাৰ ব্যৱসায় পৰিকল্পনাৰ গুৰুত্ব পূৰ্ণ দিশ সমূহৰ অগ্ৰগতি।
  - iv) উদ্বৃত্ত পত্ৰ আৰু লাভ লোকচানৰ খতিয়ান আৰু অন্যান্য সম্পূৰক নথি পত্ৰৰ লেখীয়া বার্ষিক হিচাপবোৰ।
- v) আপোনাৰ পাওনাদাৰ আৰু ধৰণৰ সকলৰ বয়স অনুযায়ী তালিকা আৰু প্ৰত্যেকৰে সংশ্লিষ্ট ৰাশি সমূহ।
- ঙ) নিয়মিত বক্ষণ চৰ্ত অনুযায়ী আপোনৰ সীমাৰ ভিতৰত ধন উলিওৱাৰ অনুমতি দিম।
- চ) আপোনাৰ ব্যৱসায়ৰ পৰিস্থিতিৰ যদি সলনি হয় আপোনাৰ পৰা ল'ব লগা নতুন তথ্য সম্পর্কে আপোনাৰ সৈতে কথা হ'ম।
- ছ) ধাৰ একাউণ্ট হস্তান্তৰৰ বাবে আপোনাৰ পৰা বা একাউণ্টটোৰ স্বত্ব অধিকাৰ কৰিবলৈ আগবঢ়া বেংক/বিন্ডীয় প্ৰতিষ্ঠানৰ পৰা অনুৰোধ পোৱাৰ পিছত দু-সপ্তাহৰ ভিতৰত আমাৰ অনুমতি দিয়া বা নিদিয়া সম্পর্কে জনাম।
- জ) ঝণ পৰিশোধৰ লগে লগে আৰু সন্মত বা চুক্তিবদ্ধ সকলো দেনা পৰিশোধৰ পোন্ধৰ দিনৰ ভিতৰত সকলো আমানত মোকলাই দিম। যদি অন্য কোনো দাবীৰ বাবে প্ৰতিবিহিত অধিকাৰ সাব্যস্ত কৰিব লগা হয়, অন্য দাবীৰ সম্পূৰ্ণ তথ্য পাতিৰ সৈতে আপোনাক বিহিত জাননী দিম আৰু সংশ্লিষ্ট দাবী নিষ্পত্তি/প্ৰদত্ত হোৱালৈকে বন্ধকত বখা সম্পত্তিৰ প্ৰতিভূতি/নথি /স্বত্তাধিকাৰৰ হক ৰাখিম।
- ঝ) আপোনাৰ অনুৰোধ পোৱাৰ দিনাই বন্ধকী/মোচন কাৰ্য্যকৰী কৰিম।
- ঝঃ) প্ৰতিভূতি দাখিলৰ ২৪ ঘণ্টাৰ ভিতৰত ধন উলিওৱাৰ ক্ষমতাৰ সীমা বৃদ্ধি মণ্ডুৰ কৰিম।
- ট) একাউণ্ট পৰিচালনাৰ বাবে আৰধিক প্ৰবিৱৰণ যোগান ধৰাৰ অতিৰিক্ত হিচাপে আপোনাৰ ম্যাদী ঝণ/দাবী ঝণ একাউণ্টৰ বার্ষিক প্ৰবিৱৰণ যোগান ধৰিম।



- ঠ) যদি একাধিক ঋণৰ প্ৰিবৰণৰ প্ৰয়োজন হয় তেতিয়া হ'লে টেৰিফ সূচীত উল্লেখিত  
খৰচত প্ৰিবৰণ যোগান ধৰিম।
- ড) নিম্নোক্ত এক বা একাধিক উপায়েৰে আপুনি লাভ কৰা অগ্ৰগতিৰ নিৰীক্ষণ কৰিম।
- i) আপোনাৰ হাতত থকা মজুত মালৰ নিৰ্দিষ্ট সময়ৰ মূৰে মূৰে প্ৰকাশ কৰা প্ৰিবৰণ  
সমূহ পুংখানুপুংখ ভাবে পৰ্যালোচনা কৰি।
  - ii) আমাৰ লগত থকা আপোনাৰ একাউণ্টৰ লেন দেনৰ ওপৰত দৃষ্টি বাখি।
  - iii) আমাৰ কৰ্মচাৰীয়ে/কৰ্তৃপ্ৰাপ্ত কৰ্মচাৰীয়ে আপোনাৰ চৌহদলৈ গৈ মজুত মাল  
আৰু/বা বিত্ত প্ৰাপ্ত সম্পদৰ সত্য সত্যতা নিৰ্বাপণ কৰি।
  - iv) যতেই প্ৰয়োজন হয় আপোনাৰ ব্যৱসায় কেনেদৰে চলিছে সেই বিষয়ে বজাৰ  
প্ৰতিবেদন সংগ্ৰহ কৰি।
- ত) যদি আপোনাৰ একাউণ্ট ক্ৰমাবলৈ অনিয়মিত হৈ গৈ আছে বা আপোনাৰ  
একাউণ্টটো অনৰ্জুক সম্পদ (এন.পি.এ) হৈ পৰাৰ সন্তাবনা হৈছে তেনে ক্ষেত্ৰত  
আমি অকল লেনদেন সম্বন্ধীয় কথাই নহয়, অন্য মহত্বপূৰ্ণ মানদণ্ড (য'ত আপোনাৰ  
একাউণ্টৰ স্থিতিও থাকিব) সম্বন্ধে পত্ৰ/মেইল বা এছ এম এছৰ যোগেদি আপোনাক  
জনোৱাৰ প্ৰয়াস কৰিম।
- ন) আমি দিয়া ঋণ ঘূৰাই ল'বলৈ/আদায় ক্ষিপ্ত কৰিবলৈ বা চুক্তিৰ অধীনৰ কাম  
কাজৰ সন্দৰ্ভত সিদ্ধান্ত লোৱাৰ ক্ষেত্ৰত আপোনাক যথেষ্ট আগতীয়াকৈ জনাম  
অথবা অতিৰিক্ত জামানত বিচাৰিম।

#### ৫.৬ অনা পূজি ভিত্তিক সুবিধা সমূহ

আমি মূলধনী সৰঞ্জাম বা কেচামাল/উপভোগ্য সামগ্ৰী আদি ক্ৰয় কৰাৰ বাবে  
লেটাৰ অৱ ক্ৰেডিট জাৰি কৰি, সূচিত কৰি, পুষ্টিকৰণ আদি মাধ্যমেৰে বা গেৰাণ্টি  
জাৰি মাধ্যমেৰে অনা পূজি ভিত্তিক সেৱা আগবঢ়াব পাৰোঁ। লেটাৰ অৱ ক্ৰেডিট,  
গেৰাণ্টি আদি সুবিধাবোৰ বাস্তীয় আইনৰ উপৰি সময়ে সময়ে প্ৰকাশিত আন্তৰ্জাতিক  
বণিক সংঘ (আই চি চি) আনুসঙ্গিক অধিনিয়ম তথা প্ৰযোজ্য প্ৰকাশনৰ দ্বাৰা  
অভিচালিত।



#### ৫.৭. বীমা

- ক) কোনো বীমা কোম্পানীর এজেন্ট হিচাপে আমি যদি আপোনাক কোনো বীমা আগবঢ়াব পারোঁ, সেয়া আপোনাক সূচিত করিম।
- খ) এনে বীমার সামগ্রী লোৱাৰ বাবে আপোনাৰ লিখিত অনুমতি থকাটো আমি নিশ্চিত করিম।
- গ) আমাৰ পৰা ঝণ লোৱাৰ বাবদ আমাৰ ওচৰত আপুনি ৰখা জামানতৰ বাবে কোনো বিশেষ নিৰ্দিষ্ট কোম্পানীৰ পৰা বীমাৰ সুবিধা ল'ব লাগে বুলি জোৰ নিদিও।

#### ৫.৮ বিভীষ আহুকাল

কেনেকৈ আমি সহায় কৰিব পারোঁ।

- ৫.৮.১ আমি বিভীষ আহুকালৰ ঘটনাবোৰ সহানুভূতিৰে আৰু ইতিবাচক দৃষ্টিভঙ্গীৰে প্ৰহণ কৰিম। স্বাভাৱিক ভাবে আপুনি আহুকালবোৰ প্ৰথমে চিনাক্ত কৰিব আৰু যথা সন্তোষ শীঘ্ৰে আমাক জানিবলৈ দিব। আহুকালবোৰ বিষয় আমি জানিব পাৰিলৈ আপোনাক লিখিত ভাবে জনাম। যদি ত্ৰুটি কাৰ্যপদ্ধা হাতত লোৱাৰ প্ৰয়োজন হয় আমি আপোনাক ফোন, ফেক্স বা ই-মেইল মোগে যোগাযোগ কৰিম।

- ৫.৮.২ এই সূচীত এনে কেইটামান উদাহৰণ দাঙি ধৰা হৈছে যি আমাৰ বাবে চিন্তাৰ কাৰণ হ'ব পাৰে; বিশেষকৈ তেতিয়া, যেতিয়া আপুনি আমাক অবগত নকৰায়-

- ক) যদি বাণিজ্যিক উৎপাদন আৰম্ভ কৰাত বিলম্ব হয় আৰু উৎপাদন ব্যয় বৃদ্ধি পায়, ইত্যাদি।
- খ) যদি মজুত মালৰ প্ৰবিবৰণ, নবীকৰণৰ, নিৰীক্ষিত আৰ্থিক বিবৃতি তথ্য আদি নিৰ্দিষ্ট সময়ৰ মূৰে মূৰে দাখিল কৰাত অত্যধিক বিলম্ব হৈছে।
- গ) যদি আপোনাৰ কেশ ক্ৰেডিট/কাৰেণ্ট একাউন্টত চেক ঘূৰি অহাৰ ঘটনা বেচিকৈ সংঘটিত হৈছে।



- ঘ) যদি আপুনি সঘনাই, সম্মত মঞ্জুরীকৃত সীমা অতিক্রম করিছে।
- ঙ) যদি আপুনি উপযুক্ত স্পষ্টীকৰণ নিদিয়াকৈ আপোনাৰ ব্যৱসায়ৰ টাৰ্নআভাৰৰ অত্যধিক বৃদ্ধি বা হ্রাস হৈছে।
- চ) অযুক্তি সঙ্গত ভাবে দীঘলীয়া সময়ৰ বাবে কাম বন্ধ/বাতিল হৈ থাকে।
- ছ) যদি আপুনি ব্যৱসায়ত লোকচান ভৰি আছে।
- জ) যদি আপুনি আকস্মিক ভাবে কোনো ব্যৱসায় সহযোগী, সহ-সংবন্ধক (কো-প্ৰমোটাৰ) বা মহত্বপূৰ্ণ গ্ৰাহক বা কৰ্মচাৰী হেৰুৱায়।
- ঝ) যদি আপুনি আপোনাৰ প্ৰাথমিক কাম কাজৰ পৰিবৰ্তন কৰিছে নাইবা আপোনাৰ ব্যৱসায়ৰ এক বুজন অংশ বিক্ৰী কৰিছে।
- ঝঃ) যদি আপুনি আমাৰ সৈতে সন্মতি প্ৰদান কৰা উদ্দেশ্যৰ বাহিৰে অন্য উদ্দেশ্যত খণ্ড সুবিধা/সুবিধা সমূহ ব্যৱহাৰ কৰে অথবা অভিপ্ৰেত উদ্দেশ্যৰ বাহিৰে অইন উদ্দেশ্যত পূজি বিনিয়োগ কৰে।
- ট) যদি আপুনি নিৰ্ধাৰিত সময়ৰ অন্তৰে অন্তৰে সুদ আদায় দি নাথাকে।
- ঠ) যদি আপুনি সন্মত খণ্ড পৰিশোধ সূচীমতে চলাত ব্যৰ্থ হৈছে।
- ড) যদি গ্ৰাহকক আপুনি দিয়া বিলবোৰ অনাদায় হৈ ঘূৰি আছে।
- ঢ) যদি আপোনাৰ যোগানধাৰী সকলে আপোনাৰ নামত দিয়া বিলৰ ধন আপুনি আদায় নিদিয়াকৈ সঘনাই ঘূৰি আছে।
- ন) আপোনাৰ হকে আমি পঠোৱা গেৱাণ্টসমূহ প্ৰায়েই বিচাৰি পঠোৱা মতে নভৰোৱাকৈ থাকে।
- ত) যদি আপোনাৰ একাউণ্টত দেনা/পাওনাদাৰৰ সংখ্যা ক্ৰমাণ্ব বৃদ্ধি পাইছে আৰু যাৰ একাউণ্টৰ মুঠ লেন দেনৰ সৈতে সঙ্গতি নাই।
- থ) যদি সকলো বিক্ৰী আপোনাৰ একাউণ্টৰ যোগেদি সম্পাদিত হোৱা নাই।
- দ) যদি আপুনি খণ্ড চুক্তিত অন্তৰ্ভুক্ত চৰ্ত সমূহ মানি চলা নাই।



ধ) যদি সময়মতে দাখিল করিব বুলি সন্মতি দিয়া তথ্য সমূহ সময় মতে দাখিল করা নাই।

ন) যদি কোনো ঋণ দাতাই আপোনার ব্যরসায়ৰ বিৰুদ্ধে সমাপন বা অন্য কোনো আইনী ব্যৱস্থা গ্ৰহণ কৰে।

৫.৮.৩ আপোনার আছকাল দূৰ কৰাৰ বাবে আমি যৎপৰোনাস্তি চেষ্টা কৰিম। আপোনার সক্ৰিয় সহযোগিতাত আপোনার বিভৌয় আছকাল দূৰ কৰাৰ বাবে আমি এখন আঁচনি প্ৰস্তুত কৰিম আৰু আমাৰ মাজত হোৱা বুজাবুজি সম্পর্কে আপোনাক অবগত কৰাম।

৫.৮.৪ আমি আপোনাক ঋণ পৰামৰ্শ সেৱা সমূহ উপলব্ধ কৰাৰলৈ যত্ন কৰিম যাতে আপোনার বিভৌয় সমস্যাবোৰ চষ্টালাৰ ক্ষেত্ৰত আমি আপোনার সহায়ক হ'ব পাৰোঁ।

#### ৫.৮.৫

ক) আপুনি যদি আছকালৰ সন্মুখীন হৈছে আপুনি বিচাৰিলে আমি আপোনার পৰামৰ্শদাতাৰ সৈতে কাম কৰিম। এয়া গুৰুত্বপূৰ্ণ যে আপুনি সু-বিশ্বাসৰ আধাৰত কাৰ্য সম্পাদন কৰে, ঘটনা প্ৰবাহৰ গতিবিধি সম্পর্কে আমাক অবগত কৰায়, আমাৰ মাজত সম্পাদিত হোৱা চুক্তিৰ আধাৰত কাম কৰে আৰু শীঘ্ৰে প্ৰয়োজনীয় সংশোধন ঘটোৱাৰ বাবে আপুনি প্ৰস্তুত।

খ) আপোনার সমস্যা উপলব্ধি কৰাৰ বাবে আমি আপোনাক অধিক বিভৌয় তথ্য যোগান ধৰাৰ বাবে/প্ৰতিবন্ধতাৰ বিষয়ে অবগত কৰোৱাৰ বাবে ক'ব পাৰোঁ।

#### ৫.৯ ৰুগ্ম এমএছই-ৰ পোষণ আৰু ঋণ পুনৰ সংৰচনা

৫.৯.১ আপোনার ঋণৰ একাউণ্ট যদি তিনিমাহ বা তাতকৈ বেছি সময়ৰ বাবে এনপিএ-হৈ আছে অথবা পূৰ্বৰ একাউণ্টিং বছৰটোত লোকচানৰ বাবে মূল সম্পত্তিৰ ৫০ শতাংশ পৰ্যন্ত ক্ষতি হৈছে, আমি পোষণ আৰু ঋণ পুনৰ সংৰচনাৰ বিষয় বিবেচনা কৰিম।

৫.৯.২ পুনৰ সংস্থাপন/ঋণ পুনৰ সংৰচনাৰ আপোনার অনুৰোধ পৰীক্ষা কৰাৰ বাবে

## আমি

- ক) আপোনাৰ গোটটো/আঁচনি অৰ্থক্ষম/সম্ভাব্য ৰূপত অৰ্থক্ষম হয় নে নহয় পৰীক্ষা কৰিম আৰু আপোনাৰ গোটটো ৰঞ্চ হোৱাৰ তিনিমাহৰ ভিতৰত আমাৰ মতা মতৰ বিষয়ে আপোনাক জনাম।
- খ) আপোনাৰ গোটটো অৰ্থক্ষম/সম্ভাব্য ৰূপত অৰ্থক্ষম ৰপে বিবেচিত হ'লৈ সেয়া পুনৰ কাৰ্যক্ষম কৰাৰ বাবে সময়মতে শুধৰণিমূলক ব্যৱস্থা হাতত ল'ম।
- গ) আপোনাৰ গোটটো সম্ভাব্য অৰ্থক্ষম হ'লৈ আৰু সহায়তা সংঘ/একাধিক বেংকিং ব্যৱস্থাৰ অধীনত থকাৰ ক্ষেত্ৰত, প্রাপ্য ৰাশিৰ সৰহভাগ আমাৰ অংশত পৰিলে পুনৰ সংৰচনা পেকেজ উলিয়াম।
- ঘ) এনে এক পুনৰ সংস্থাপন পেকেজ উলিয়াম য'ত আৰবিআই- অনুবন্ধ অনুসৰি আপোনাৰ বৰঙণিও অন্তৰ্ভুক্ত হ'ব আৰু আপোনাৰ অনুৰোধ পোৱাৰ সৱাধিক ৬০ দিনৰ ভিতৰত তাক ৰূপায়িত কৰিম।
- ঙ) যদি আপোনাৰ গোটটো অলাভকাৰী ঘোষিত হয় তেতিয়া হ'লৈ আপোনাৰ কেচটো আমাৰ উচ্চ অধিকাৰীৰ ওচৰত পেচ কৰাৰ আপোনাক এটা সুযোগ দিয়া হ'ব।

৫.৯.৩ পুনৰ সংস্থাপন পৰিকল্পনা সফল হ'ব বুলি যদি আমি নাভাৰো তাৰ কাৰণবোৰ আপোনাক বুজাই দিম আৰু আপোনাক আৰু আপোনাৰ উপদেষ্টাক অন্য বিকল্প বিবেচনা কৰাৰ ক্ষেত্ৰত সহায় কৰিম।

৫.৯.৪ আমি যদি এক সহমতত উপনীত হ'ব নোৱাৰো, আপোনালৈ সমৰ্থন অব্যাহত ৰাখিব নোৱাৰো বুলি কিয় অনুভব কৰিছোঁ সেয়া আপোনাক স্পষ্ট কৰি দিম আৰু কেতিয়ামানে সমৰ্থন প্রত্যাহাৰ কৰিম আপোনাক জনাম।

## ৫.১০ এককালীন নিষ্পত্তি

- ক) দেনা পৰিশোধৰ বাবে 'এক কালীন নিষ্পত্তি' (ও টি এছ) আঁচনি বেকে আগবঢ়ালে ইয়াক বেংকৰ বেৱ ছাইটত প্ৰদৰ্শন কৰাৰ লগতে অন্য মাধ্যমৰ জৰিয়তে ইয়াৰ ব্যাপক প্ৰচাৰ কৰা হ'ব।



- খ) যদি আপোনাক ঝণ পরিশোধৰ বাবে এককালীন নিষ্পত্তি (ও টি এছ) ৰ প্ৰস্তাৱ দিয়া হয়; আমি আপোনাক ইয়াৰ বিস্তৃত বিবৰণ যোগান ধৰিম।
- গ) আপোনালৈ আগবঢ়োৱা ও টি এছ-ৰ চৰ্তৱলী আপোনাক লিখিত আকাৰত জনাম।
- ঘ) আপুনি যাতে আঁচনিখনৰ পূৰ্ণ সূযোগ লাভ কৰিব পাৰে তাৰ বাবে আবেদন কৰাৰ বাবে মাচুল আদি আদায় দিয়াৰ বাবে আপোনাক আমি প্ৰয়োজনীয় সময় দিম।
- ঙ) যদি আপুনি ও টি এছ প্ৰস্তাৱত সন্মতি প্ৰদান কৰে; ঝণ তথ্য কোম্পানী সমূহে বৰ্খা আপোনাৰ ঝণৰ তালিকাত এনে বন্দবন্ধিৰ প্ৰভাৱ কেনেদৰে পৰিব পাৰে সেই সম্পর্কে আপোনাক বুজাই দিম।

#### ৫.১১ ঝণ বকেয়া ৰাশিৰ প্ৰতিভৃতিকৰণ

- ক) আমি যদি আপোনাৰ ঝণ/বকেয়া ৰাশি অন্য কোনো সংস্থাৰ ওচৰত বিক্ৰী কৰোঁ তেনে সেই সংস্থাৰ নাম আৰু সম্পর্ক বিবৰণ তথা তেওঁলোকলৈ হস্তান্তৰ কৰা আপোনাৰ ঝণ/প্ৰাপ্ত ৰাশিৰ সম্পূৰ্ণ বিবৰণ আপোনাক দিম। সাধাৰণতে যি ঝণ বা প্ৰাপ্ত ৰাশি মানক শ্ৰেণীত নপৰে তাক বিক্ৰী পাত্ৰ (এছাইনমেন্ট) দ্বাৰা ঝণ পুনৰ নিৰ্মাণ কোম্পানী (এ আৰ ছি) ৰ ওচৰত বিক্ৰীৰ বাবে বিবেচনা কৰা হয়।
- খ) এনে ক্ষেত্ৰত আপোনাৰ দায়িত্ব হ'ব যিটো সংস্থালৈ আপোনাৰ ঝণ/বকেয়া ৰাশি হস্তান্তৰ কৰা হৈছে সেই সংস্থাক সম্পূৰ্ণ ৰাশি আদায় দিয়া।
- গ) যিটো সংস্থালৈ আপোনাৰ ঝণ/বকেয়া ৰাশি হস্তান্তৰ কৰা হৈছে সেই সংস্থাই আপোনাৰ ঝণৰ তথ্যৰ প্ৰতিবেদন চি আই চি-ক দি থাকব।
- ঘ) আমাৰ দ্বাৰা যিটো সংস্থালৈ আপোনাৰ ঝণ/বকেয়া ৰাশি হস্তান্তৰ কৰা হৈছে সেই সংস্থাৰ বিৰুদ্ধে যদি আপোনাৰ কিবা অভিযোগ থাকে তেতিয়া হ'লে আমি আপোনাক সহায় কৰাৰ প্ৰয়াস কৰিম।


### ৬. বকেয়া ৰাশিৰ সংগ্ৰহ আৰু জামানত পুনৰ অধিগ্ৰহণ সম্পর্কীয় নীতি

#### ৬.১ বকেয়া ৰাশি সংগ্ৰহ

- ক) আমি আপোনাক ঝণ দিয়াৰ সময়ত পৰিশোধৰ ৰাশি ম্যাদ আৰু অবধিৰ হিচাপত পৰিশোধ প্ৰক্ৰিয়া আপোনাক বুজাই দিম। যদিহে পৰিশোধ সূচীমতে আপুনি

নচলে, দেশৰ আইনৰ নিদ্বাৰিত প্ৰক্ৰিয়া অনুসৰি বকেয়া ৰাশি আদায় কৰাৰ ব্যৱস্থা  
কৰা হ'ব, যাৰ বিষয়ে ঋণ মঞ্চৰ কৰাৰ সময়ত আপোনাক জনোৱা হ'ব।

- খ) বকেয়া ৰাশিৰ সংগ্ৰহ আৰু জামানত পুনৰ অধিগ্ৰহণ তথা আদায়কাৰী এজেণ্ট  
নিযুক্তিৰ বাবে আমি ৰোড অনুমোদিত নীতি মানি চলিম।
- গ) আদায়কাৰী এজেণ্টৰ নিযুক্তিৰ সময়ত সকলো প্ৰকাৰৰ সংশ্লিষ্ট আইন, নিয়মাবলী,  
দিশ নিৰ্দেশনা, অনুমোদনৰ বাবে দিয়া চৰ্ত্তাৰ আৰু লাইচেন্সিং আৰু পঞ্জীকৰণ পালন  
কৰা হ'ব।
- ঘ) আমি এইটো নিশ্চিত কৰিম যে আমাৰ আদায়কাৰী এজেণ্টে সাৰধানতাৰে আৰু  
সংবেদনশীলভাৱে নিজৰ কৰ্তব্য পালন কৰাৰ বাবে উপযুক্ত ভাৱে প্ৰশিক্ষিত,  
লগতে আমি এইটোও নিশ্চিত কৰিম যে তেওঁলোকে লক্ষ্যণ বেখা উলঙ্গা নকৰে।
- ঙ) জামানত আৰু পুনৰ অধিগ্ৰহণৰ যিকোনো সিদ্ধান্ত লোৱাৰ পূৰ্বে এই প্ৰক্ৰিয়াৰ  
অন্তৰ্গত আপোনালৈ জাননী প্ৰেৰণ কৰি বা ব্যক্তিগত ভাৱে লগ ধৰি আপোনাক  
সেঁৰাৰাই দিম।
- চ) ব্যতিক্ৰমৰ ক্ষেত্ৰত আমি বিষয়টো আদায়কাৰী এজেণ্টলৈ পঠাৰ পাৰোঁ। আদায়কৰণ  
প্ৰক্ৰিয়া আৰম্ভ হোৱাৰ বিষয়ে আমি আপোনাক অবগত কৰাম।
- ছ) আদায়কৰণ কাৰ্যপস্থা গ্ৰহণ কৰাৰ সময়ত আপোনাক জনাম যে এই সন্দৰ্ভত  
আপোনাৰ কিবা অভিযোগ থাকিলে আপুনি আমাৰ হেল্প লাইনত যোগাযোগ  
কৰিব পাৰে।
- জ) আমাৰ আদায়কাৰী এজেণ্টৰ অনুচিত কাৰ্য ব্যৱস্থাৰ বিষয়ে আপোনাৰ কিবা  
অভিযোগ থাকিলে আমি বিবেচনা কৰিম। বেংকৰ প্ৰতিনিধি/আদায়কাৰী এজেণ্ট  
কোনো অনুচিত আচৰণত জড়িত হৈছে বা আচৰণবিধি উলঙ্গা কৰা কাম কৰিছে  
বুলি আপোনাৰ পৰা অভিযোগ পালে, বিষয়টো আমি অনুসন্ধান কৰিম আৰু  
অভিযোগ প্ৰাপ্তিৰ এমাহৰ ভিতৰত অনুসন্ধানৰ কাৰ্যৰ প্ৰাপ্ত ফলৰ বিষয়ে আপোনাক  
অবগত কৰাম আৰু যদি আপোনাৰ যুক্তিসংস্থত ক্ষতি হৈছে তেতিয়াহলে তাৰ  
ক্ষতিপূৰণ দিয়াৰ ব্যৱস্থা কৰিম।



## ৬.২ বকেয়া বাশি আদায় তথা জামানত পুনর অধিগ্রহণ নীতি

ক) আমি বকেয়া বাশি আদায় তথা জামানত পুনর অধিগ্রহণ সম্বন্ধীয় নীতি আইনমতে পালন করিম। এই নীতি আমার রেবছাইটত প্রদর্শিত করা হ'ব আর ইয়ার এটা প্রতিলিপি আপোনাৰ বাবে আমাৰ শাখাতো উপলব্ধ হ'ব।

খ) আমাৰ আদায়নীতি শিষ্টাচাৰ, উচিত ব্যৱহাৰ আৰু বুজিৰ আধাৰত প্রতিষ্ঠিত। আমি গ্ৰাহকৰ সৈতে আস্থা আৰু দীৰ্ঘ ম্যাদী সম্পর্ক বৃদ্ধিত বিশ্বাস কৰোঁ। আমাৰ নীতিৰ অংশ হ'ল-

i) আমি আপোনাৰ বকেয়া বাশি সম্পর্কে আপোনাক সকলো তথ্য যোগান ধৰিম আৰু বকেয়া বাশি আদায় দিয়াৰ বাবে পৰ্যাপ্ত জাননী দিয়াৰ বাবে যত্নপৰ হ'ম।

ii) আমি আপোনাৰ বিৰুদ্ধে আদায়কৰণ কাৰ্যব্যৱস্থা লোৱাৰ সময়ত আপোনাক লিখিত ভাবে জনাম তথা যিটো আদায়কাৰী এজেন্সী/এজেণ্টৰ হাতত আপোনাৰ কেচটো সমৰ্পণ কৰা হৈছে তাৰ নাম, ঠিকনা আৰু সম্পর্ক নম্বৰ আপোনাক অবগত কৰাম।

iii) আমাৰ দ্বাৰা নিয়োজিত এজেন্সী/কোম্পানীৰ সবিশেষ বিবৰণ আমাৰ বেৰ ছাইটত উপলব্ধ হ'ব।

iv) আমি আদায়কাৰী এজেন্সী প্রতিষ্ঠান/কোম্পানীৰ সবিশেষ বিবৰণ আপোনাৰ অনুৰোধ সাপেক্ষে আমাৰ শাখা সমূহত সুলভ কৰি ৰখাৰ ব্যৱস্থা কৰিম।

v) আমাৰ কৰ্মচাৰী বা অন্য কোনো ব্যক্তি, যাক বকেয়া বাশি আদায় তথা/আৰু জামানত পুনৰ অধিগ্রহণত আমাক প্রতিনিধিত্ব কৰাৰ অধিকাৰ দিয়া হৈছে, তেওঁলোকে আপোনাক নিজৰ পৰিচয় দিব আৰু আমি দিয়া কৰ্তৃত্ব পত্ৰ দেখুৱাব আৰু আপুনি অনুৰোধ কৰিলে আমি বা আমাৰ কৰ্তৃত্বৰ অধীনত প্ৰদান কৰা তেওঁৰ পৰিচয় পত্ৰ প্ৰদৰ্শন কৰিব।

vi) বকেয়া বাশি আদায় কৰাৰ বিষয়টো আদায়কাৰী এজেন্সীক হস্তান্তৰ কৰাৰ পূৰ্বে আমি এটা পৰীক্ষণ প্ৰণালী অবলম্বণ কৰিম যাতে আমাৰ ত্ৰুটিৰ বাবে আপোনাৰ হাৰা শাস্তি নহয়।



গ) সংগ্রহ বা/আৰু জামানত পুনৰ অধিগ্রহণৰ কামত আমাৰ বেক্ষক প্ৰতিনিধিত্ব কৰা  
আমাৰ কৰ্মচাৰী বা অন্য তেনে ব্যক্তি কৰ্ত্তব্যজ্ঞানসম্পন্ন হ'ব আৰু তেওঁলোক  
তলত উল্লেখ কৰা নিৰ্দেশ সমূহ মানি চলিব।

- i) আপোনাক সাধাৰণতে ব্যৱসায়/বৃত্তিৰ স্থানত লগ ধৰিব আৰু তাত লগ ধৰিব  
নোৱাৰিলে আপোনাৰ বাসস্থানত বা কোনো নিৰ্দিষ্ট স্থানৰ অবৰ্তমানত আপোনাৰ  
কতৃত্ব প্রাপ্ত প্ৰতিনিধিৰ মনোমত স্থানত লগ ধৰিব।
- ii) তেওঁলোকৰ পৰিচয় আৰু আমাক প্ৰতিনিধিত্ব কৰাৰ বাবে তেওঁলোকৰ কৰ্তৃত্বৰ  
বিষয় আপোনাক অবগত কৰোৱা হ'ব।
- iii) আপোনাৰ আবুৰতা আৰু সন্তুষ্ম বক্ষা কৰা হ'ব।
- iv) আপোনাৰ সৈতে কথা বার্তা ভদ্ৰোচিত হ'ব।
- v) সাধাৰণতে আমাৰ প্ৰতিনিধিয়ে আপোনাক ০৭০০ আৰু ১৯০০ বজাৰ ভিতৰত  
যোগাযোগ কৰিব; যদিহে আপোনাৰ ব্যৱসায়/বা বৃত্তিৰ বিশেষ বিশেষ পৰিস্থিতিৰ  
বাবে অন্য কোনো সময়ৰ প্ৰয়োজন নহয়।
- vi) কোনো নিৰ্দিষ্ট সময় বা কোনো নিৰ্দিষ্ট স্থানত ফোনেৰে আপোনাৰ সৈতে  
যোগাযোগ নকৰিবলৈ কৰা আপোনাৰ অনুৰোধ যথা সন্তুষ্ম বক্ষা কৰা হ'ব।
- vii) টেলিফোন কল সমূহৰ সংখ্যা আৰু সময় আৰু বাৰ্তালাপৰ সবিশেষ লিখিত  
ৰূপত বৰ্থা হ'ব।
- viii) প্ৰাপ্য ৰাশি সংগ্ৰহৰ বাবে বিবাদ বা মত পাৰ্থক্য সমূহ পাৰস্পৰিক প্ৰহণ  
যোগ্যতাৰ ভিত্তিত আৰু সুশ্ৰান্খল ভাবে নিষ্পত্তি কৰাৰ বাবে সকলো প্ৰকাৰৰ  
সহায়তা আগবঢ়াম।
- ix) প্ৰাপ্য ৰাশি সংগ্ৰহৰ বাবে আপোনাৰ স্থানলৈ যোৱাৰ সময়ত শালীনতা আৰু  
সৌৰ্ষ্টবৰ বক্ষা কৰা হ'ব। আমাৰ অধিকাৰী/এজেণ্টে কোনো ব্যক্তিক কোনো  
ধৰণৰ মৌখিক অথবা দৈহিক ছমকি বা উৎপীড়ণ পথ নলয় য'ত আপোনাৰ  
পৰিয়ালৰ সদস্য বন্ধু বান্ধব আৰু ৰেফাৰীৰ আবুৰতা হস্তক্ষেপ কৰি হাৰাশান্তি  
কৰা, ছমকি বা অচিনাকি ফোন কল আৰু নকৰলগীয়া কথা কোৱাও অৰ্তভূক্ত।



অৱশ্যে এয়া আপোনাৰ দায়িত্ব যে আপুনি আপোনাৰ সম্পর্ক বিবৰণৰ শেহতীয়া তথ্য যোগান ধৰি থাকে। তথাপিও যদি বেংকে আপোনাৰ সৈতে সম্পর্ক স্থাপন কৰিব নোৱাৰে তেতিয়া হ'লে বেংকে সাৰ্বজনীন ক্ষেত্ৰে পৰা আপোনাৰ বিষয় তথ্য সংগ্ৰহ কৰিব আৰু আপোনাৰ ঠিকনা বিচাৰি উলিওৱাৰ বাবে আপোনাৰ বন্ধু বান্ধব বা আপোনাৰ আত্মীয়ৰ সৈতে সম্পর্ক কৰিব।

- X) প্ৰাপ্য ৰাশি সংগ্ৰহৰ বাবে ফোনকল/দৰ্শন কৰাৰ সময়ত পৰিয়ালৰ কোনো সদস্যৰ মৃত্যু বা তেনে ধৰণৰ বিষম পৰিস্থিতি এৰাই চলা হ'ব।

## অনুবন্ধ ৩ শব্দাবলী

**এভালাইজেশন** — এভাল যোগ দিয়াটো এক প্রকারৰ বিনিময় বিল বা ড্রাফ্টৰ ওপৰত কৰা বিশেষ পৃষ্ঠাক্ষন যিয়ে বিলৰ ম্যাদ শেষ হোৱাৰ পিছত ৰাশি আদায় নাপালে আদায়ৰ গেৰাণ্টি দিয়ে।

**বেংক গেৰাণ্টি** — বেংক গেৰাণ্টি হ'ল গ্রাহকৰ হৈ বেক্ষে তৃতীয় পক্ষক দিয়া প্রতিশ্ৰূতি পত্ৰ যাৰ দ্বাৰা গ্রাহকে গেৰাণ্টি খটত নিৰ্দ্বাৰিত চুক্তিৰ বাধ্যবাধকতা পালন কৰাত অসমৰ্থ হোৱাৰ ক্ষেত্ৰত চুক্তি খটত নিৰ্দিষ্টকৈ উল্লেখ কৰা ৰাশি তৃতীয় পক্ষক প্ৰদান কৰাৰ দায়িত্ব লয়।

**বেংকিং লোকপাল** — বেংকিং লোকপাল হ'ল কিছুমান বেংকিং সেৱাৰ ক্রটি বা অসম্পূর্ণতাৰ বিৰুদ্ধে গ্রাহকে দিয়া অভিযোগ নিষ্পত্তি কৰাৰ বাবে ভাৰতীয় ৰিজাৰ্ট বেঙ্কৰ দ্বাৰা গঠিত স্বতন্ত্ৰ বিবাদ মিমাংসা প্ৰাধিকৰণ।

**বিল** — বিল হ'ল বিভীষ্য হস্তান্তৰসাধ্য যতন, যেনে বিনিময় বিল বা (বিল অব এক্সচেঞ্জ) বা বচন পত্ৰ (প্ৰমাইজৰী নোট)। বিনিময় বিল হ'ল বিক্ৰেতাই তেওঁৰ গ্রাহকক যোগান ধৰা সামগ্ৰী/সেৱাৰ বাবদ ধন প্ৰদান কৰিবলৈ জাৰি কৰা নিৰ্দেশ। আনহাতে বচন পত্ৰ হ'ল এক প্রকারৰ বিল যি এজনে গ্রাহকে তেওঁৰ বিক্ৰেতাক, তেওঁ লাভ কৰা সামগ্ৰী/সেৱাৰ বিনিময়ত মূল্য আদায় দিয়াৰ অঙ্গীকাৰ পত্ৰ।

### বিল ক্ৰয়/হুস মূল্যত অগ্ৰিম পৰিশোধ

বিল ক্ৰয়/হুস মূল্যত অগ্ৰিম পৰিশোধ হ'ল ম্যাদী/দাবী বিনিময় বিল দাখিল কৰা সামগ্ৰীৰ বিক্ৰেতাক ধন আদায়ৰ সুবিধা প্ৰদান কৰা মাধ্যম।

### নগদ ঋণ/অ'ভাৰ ড্ৰাফ্ট

নগদ ঋণ/অ'ভাৰ ড্ৰাফ্ট হ'ল ক্ৰেডিট সুবিধাৰ এটা ৰূপ য'ত ঋণ লওতাক এক পূৰ্ব নিৰ্দ্বাৰিত সীমালৈকে ধন লোৱাৰ বাবে স্বীকৃতি দিয়া হয়, যি সীমাৰ ভিতৰত গ্রাহকজনে স্বাধীন ভাবে নিজৰ প্ৰয়োজন অনুসাৰে ধন ধাৰে ল'ব পাৰে।

একাউন্টলৈ জমা শ্রেতৰ ক্ষেত্ৰত মঞ্চুৰীকৃত সীমা সাপেক্ষে তেওঁ পুনৰায় ধন উলিয়াব পাৰে। এতেকে সীমাটোৱে পুনঃ গৌণিক সীমা ৰেখা হিচাপে কাম কৰে। অপ্রাপ্ত অৱশিষ্ট বাণিজ বাবদ বেংকে সুদ আৰোপ কৰে।

### ক্ষতিপূৰণ নীতি

ক্ষতিপূৰণ নীতিয়ে বেংকৰ ত্ৰুটি বিচুক্তিৰ বাবে হোৱা প্ৰাত্কৰ ক্ষতিৰ প্ৰতিপূৰ্ণিৰ বাবে বেংকে অনুসৰণ কৰা নীতি বুজায়।

### ঝণ সুবিধা/বেংক ঝণ

বেংকৰ পৰা ঝণ সুবিধাৰ ভিতৰত বেংকে এক নিৰ্দিষ্ট সময়ৰ বাবে প্ৰাহকলৈ আগবঢ়োৱা ম্যাদী ঝণ, অভাৱ ড্ৰাফ্ট বা নগদ ঝণ ধৰণৰ সুবিধাবোৰ বাবে আৰু ইয়াৰ একাউন্টত হোৱা বকেয়া বাণিজ বাবদ বেংকে সুদ লগায়।

### ঝণ তথ্য কোম্পানী (চি আই চি)

ঝণ তথ্য কোম্পানীবোৰ হ'ল কোম্পানী আইন ১৯৫৬ অধীনত গঠিত কোম্পানী যিবোৰে ভাৰতীয় বিজাৰ্ভ বেংকৰ পৰা পঞ্জীয়ন পত্ৰ লাভ কৰিছে। এই কোম্পানীবোৰক ইয়াৰ সদস্যভূক্ত ঝণদান প্ৰতিষ্ঠান সমূহৰ পৰা ঝণ সম্পর্কীয় তথ্য সংগ্ৰহ কৰিবলৈ ক্ষমতা প্ৰদান কৰা হৈছে আৰু কোম্পানীবোৰে আহৰিত তথ্য সমূহ বিশ্লেষণ কৰাৰ পিছত সেই সদস্যবোৰক বা নিৰ্দিষ্ট ব্যৱহাৰকাৰীক যোগান ধৰে।

### ফেন্টৰিং

ফেন্টৰিং হ'ল প্ৰাপ্য বাণিজ ব্যৱহাৰনাৰ এক বিকল্প। ই কালীয়ন বিক্ৰীক নগদ টকালৈ ৰূপান্তৰ কৰা এক পদ্ধতি।

### স্থায়ী সুদৰ হাৰ

কোনো ঝণৰ ক্ষেত্ৰত স্থায়ী সুদৰ হাৰ মানে ঝণৰ সম্পূৰ্ণ সময়ৰ বাবে সুদৰ হাৰ অপৰিবৰ্তনীয় থাকে নাইবা ঝণৰ নিয়ম আৰু চৰ্তত উল্লেখিত পুনৰ্নিৰ্ধাৰণ উপনিয়ম অনুসাৰে নিৰ্দিষ্ট সময়ৰ মূৰে মূৰে পুনৰ্নিৰ্ধাৰণ কৰিব পাৰি।

### পৰিবৰ্তনশীল সুদৰ হাৰ

ঝণৰ ক্ষেত্ৰত পৰিবৰ্তনশীল সুদৰ হাৰৰ অৰ্থ হ'ল সুদৰ হাৰ স্থায়ী নহয়, বৰং ই সন্দৰ্ভ সুদৰ হাৰৰ সৈতে সম্বন্ধিত আৰু এই সন্দৰ্ভ সুদৰ পৰিবৰ্তনৰ লগে লগে পৰিবৰ্তন হ'ব

### গেৰাণ্টি

কোনো ব্যক্তিয়ে দিয়া প্রতিশ্ৰুতি।

### লেটাৰ অৱ ক্ৰেডিট

লেটাৰ অৱ ক্ৰেডিট বেংকে জাৰি কৰা এনে এৰিধ নথি যি সাধাৰণতে লেটাৰ ক্ৰেডিটত সন্নিবিষ্ট নথি সমূহ দাখিল কৰাৰ বিপৰীতে কোনো গ্রাহকক ধন প্ৰদান কৰাৰ অপৰিবৰ্তনীয় বচন বদ্ধতা প্ৰদান কৰে।

### ক্ষুদ্ৰ আৰু লঘু উদ্যোগ

ক্ষুদ্ৰ আৰু লঘু উদ্যোগ হ'ল এনে ব্যৱসায় প্রতিষ্ঠান যিয়ে সামগ্ৰী প্ৰস্তুত কৰণ বা সেৱা প্ৰদানৰ সৈতে জড়িত। ক্ষুদ্ৰ উদ্যোগ/প্রতিষ্ঠানৰ সংজ্ঞা এনে ধৰণৰ যিকোনো উদ্যোগ সম্বন্ধীয় সামগ্ৰীৰ উৎপাদন বা প্ৰস্তুতকৰণৰ সৈতে জড়িত ব্যৱসায় প্রতিষ্ঠান য'ত কাৰখনা আৰু যন্ত্ৰপাত্ৰিত কৰা বিনিয়োগ ২৫ লাখ টকাৰ অধিক নহয়।

বা

সেৱা প্ৰদানৰ সৈতে জড়িত প্রতিষ্ঠান য'ত সাৰঞ্জামত লগা বিনিয়োগৰ পৰিমান ১০ লাখতকৈ অধিক নহয়।

### লঘু উদ্যোগৰ সংজ্ঞা

কোনো উদ্যোগ সম্বন্ধীয় সামগ্ৰীৰ প্ৰস্তুতকৰণ বা উৎপাদনৰ সৈতে জড়িত সেইহোৰ প্রতিষ্ঠান যিবোৰত কাৰখনা আৰু যন্ত্ৰপাত্ৰিত বিনিয়োগ কৰা বাশিৰ পৰিমান ২৫ লাখ টকাৰ অধিক কিন্তু ৫ কোটি টকাৰ অধিক নহয়।

বা

সেৱা প্ৰদানৰ সৈতে জড়িত প্রতিষ্ঠান য'ত সা-সাৰঞ্জামত বিনিয়োগ কৰা বাশিৰ পৰিমান ১০ লাখ টকাৰ অধিক কিন্তু ২ কোটিৰ অধিক নহয়।



## চূড়ান্ত মূল্য

চূড়ান্ত মূল্যই পুঞ্জীভূত লোকচান বাদে মূলধন আৰু নিৰ্বন্ধ সংৰক্ষিত বাশিৰ সমষ্টিক বুজায়।

## অনা পূজি ভিত্তিক সুবিধা :

অনা পূজি ভিত্তিক সুবিধা হ'ল বেংকে সম্প্রসাৰিত কৰা সুবিধা যিবোৰত থাহকে এনে সুবিধা লোৱাৰ সময়ত বেংকৰ পৰা পূজিৰ বহিৰ্গমন নহয় কিন্তু এনে সুবিধা লাভ কৰোঁতে দিয়া প্ৰতিশ্ৰুতিবোৰ মানি চলাত থাহক যদি ব্যৰ্থ হয় পিছত গৈ আৰ্থিক উত্তৰ দিব লগা হ'ব পাৰে। অনাপূজিভিত্তিক সুবিধাবোৰ সাধাৰণতে বেংক গেৰান্টি, স্বীকৃতি বিল, লেটাৰ অৱ ক্ৰেডিটৰ আকাৰত আগবঢ়োৱা হয়।

## অনার্জক সম্পদ

অনার্জক সম্পদ (NPA) হ'ল এক ঋণ বা অগ্ৰিম য'ত

- i) সুদ বা মূলধনৰ কিন্তি ম্যাদী ঋণৰ ক্ষেত্ৰত ৯০ দিনতকৈ বেছি বকেয়া হৈ ৰয়।
- ii) অ'ভাৰ ড্ৰাফ্ট/কেশ্ম ক্ৰেডিটৰ ক্ষেত্ৰত একাউণ্টটো আউট অৱ অৰ্ডাৰ হৈ থাকে।
- iii) বিল ক্ৰয়/ডিস্কাউন্টৰ ক্ষেত্ৰত ৯০ দিনতকৈ অধিক সময়ৰ বাবে বিল অনাদায় হৈ থাকে।

## আউট অৱ অৰ্ডাৰ স্থিতি

যদি মঞ্জুৰীপ্ৰাপ্ত সীমা/আহৰণ কৰিব পৰা ক্ষমতাতকৈ পৰিশোধ কৰিবলগীয়া বাশিতকৈ ধাৰাবাহিক ভাবে অধিক হৈ থাকে তেতিয়া সেই একাউণ্টক আউট অৱ অৰ্ডাৰ বুলি কোৱা হয়। এনে ক্ষেত্ৰত প্ৰধান পৰিচালনা একাউণ্টত বকেয়া শেষ বাশি স্বীকৃত শেষ সীমা/আহৰণ কৰিব পৰা ক্ষমতাতকৈ কম কিন্তু স্থিতি পত্ৰৰ (বেলেন্স ছীট) তাৰিখত একেৰাহে ৯০ দিনৰ বাবে কোনো বাশি জমা হোৱা নাই অথবা এই সময়ছোৱাত দেয় সুদ সামৰিব পৰাকৈ পৰ্যাপ্ত জমা ভূক্তি হোৱা নাই, এনেবোৰ একাউণ্ট আউট অৱ অৰ্ডাৰ একাউণ্ট হিচাপে গণ্য হয়।

## সময়াতীত

কোনো ঋণ সুবিধার অধীনত বেংকক আদায় দিব লগা রাশি যদি বেংকটোরে নির্দিষ্ট করি দিয়া তাৰিখত প্ৰদান কৰা নহয় তেতিয়াহলে তেতিয়া সেয়া সময়াতীত (অ'ভাৰ দিউ) হয়।

### প্ৰদান আৰু বন্দোৱষ্টী প্ৰণালী

প্ৰদান আৰু বন্দোৱষ্টী বোলোতে সচৰাচৰ বিভৌয় প্ৰতিষ্ঠান সমূহৰ মাজত দেনাপাওনাৰ বিনিময়ৰ দ্বাৰা পুজিৰ যোগানকাৰী আৰু ব্যৱহাৰকাৰীৰ মাজত ধন বিনিময় সাধনৰ এক বিভৌয় পদ্ধতিক বুজায়।

### পিন

ই এক গোপন নথৰ যাক কাৰ্ডৰ লগত ব্যৱহাৰ কৰি গ্ৰাহকে ক্ৰয় কৰা সামগ্ৰী/সেৱাৰ বাবদ মূল্য প্ৰদান কৰে, নগদ ধন উলিয়াৰ পাৰে আৰু বেংকে আগবঢ়োৱা অন্যান্য ইলেক্ট্ৰনিক সেৱা সমূহ ব্যৱহাৰ কৰিব পাৰে।

### যুক্তি সম্ভত

যুক্তিৰ দ্বাৰা চালিত বা সুসম্ভত আৰু সুস্থ চিন্তা, সাধাৰণ জ্ঞান চেতনাৰ ভিতৰত থকা অতিমাত্ৰা বা অত্যধিক নহয়।

### সন্দৰ্ভ দৰ

এয়া বেঞ্চৰ বেঞ্চ মাৰ্ক দৰ যাৰ দ্বাৰা অস্থায়ী সুদৰ হাৰৰ মঞ্চুৰীকৃত ঋণৰ সম্পর্ক থাকে। সন্দৰ্ভ সুদৰ হাৰ প্ৰত্যেক বেঞ্চৰ দ্বাৰা নিজা নীতি অনুসাৰে নিৰ্দ্বাৰিত/সংশোধিত হয়।

### পুনৰ অধিগ্ৰহণ

পুনৰ অধিগ্ৰহণ বা দখল এনে এক প্ৰক্ৰিয়া যাৰ দ্বাৰা ঋণ দাতাই ঘৰ বা সামগ্ৰী (যেনে গাড়ী) জামানত ৰাখি দিয়া ঋণৰ জামানত বেক্ষে পুনৰ অধিগ্ৰহণ কৰে, যদিহে ঋণ লওঁতাই ঋণৰ চুক্তিৰ চৰ্তৱলীৰ মতে ঋণ পৰিশোধ নকৰে।

### পুনৰ সংস্থাপন ব্যৱস্থা

পুনৰ সংস্থাপন ব্যৱস্থা হ'ল ৰুপ্ত গোটক পুনৰ কাৰ্যক্ষম কৰাৰ বাবে যুগোতোৱা

এক পারম্পরিক বুজা পৰাৰ উপায়। আৰ বি আই এ নিৰ্দাৰণ কৰি দিয়া অনুযায়ী  
এই ব্যৱস্থা যুগতাৰ লাগে আৰু সচৰাচৰ এই ব্যৱস্থাত থাকে—

- i) নিয়ামক নিৰ্দেশনাৰ সম্মতি সাপেক্ষে সুদ বেহাই সহ কাৰ্য্যকৰী মূলধন।
- ii) নিধিক সুদৰ ম্যাদী ঋণ।
- iii) কাৰ্য্যকৰী মূলধন ম্যাদী ঋণ।
- iv) ম্যাদী ঋণ।
- v) আকস্মিক ঋণ সাহায্য।

### জামানত

ঋণ বা অন্য দায়বদ্ধতাৰ সমৰ্থন হিচাপে ই প্ৰতিনিধিত্ব কৰে। ঋণ লওঁতাজনে ঋণ  
পৰিশোধ নকৰিলে ঋণ প্ৰদানকাৰী বেংকটোৱে প্ৰাপ্য বাশিৰ পৰিবৰ্ত্তে এনে সম্পদ  
দাবী কৰিব পাৰে।

প্ৰাথমিক জামানত হ'ল ঋণ লওতালৈ আগবঢ়োৱা ঋণ সুবিধাৰ পৰা সৃষ্টি হোৱা  
সম্পদ আৰু/বা যি সম্পদ ঋণৰ সুবিধা লাভ কৰা ঋণ লওতাৰ ব্যৱসায়/প্ৰকল্পৰ  
সৈতে প্ৰত্যক্ষ ভাৱে জড়িত।

### সেৱা সমূহ

- i) লঘু আৰু ক্ষুদ্ৰ সেৱা প্ৰতিষ্ঠানৰ ক্ষেত্ৰত সেৱাই সৰু সুৰা পথ আৰু জল পৰিবহণ  
ব্যৱস্থাৰ পৰিচালক, ক্ষুদ্ৰ ব্যৱসায়ী, পেচাদাৰী আৰু স্ব-নিয়োজিত ব্যক্তি আৰু  
অন্যান্য সেৱা প্ৰতিষ্ঠানৰ সেৱাবোৰ বুজায়।
- ii) বেংকে আগবঢ়োৱা সেৱা সমূহৰ ভিতৰত ধন প্ৰেৰণ (ডিডি, এমটি, টিটি আদি  
জাৰী) নগদ প্ৰাপ্তি আৰু প্ৰদান ব্যৱস্থা, কাগজী মুদ্ৰা আৰু বিদেশী মুদ্ৰাৰ বিনিময়  
আদি বেংকে গ্ৰাহকক প্ৰদান কৰা সুবিধা সমূহ।

### ৰঞ্জ গোট

ৰঞ্জ গোটে তেনেবোৰ গোটক বুজায় যাৰ একাউণ্ট তিনি মাহতকৈ বেছি সময়ৰ  
বাবে অনৰ্জক (এনপিএ) হৈ থাকে বা বিগত হিচাপ বৰ্ষৰ চূড়ান্ত মূল্যৰ ৫০%




নগদ ক্ষতি হোরা হেতুকে চূড়ান্ত মূল্য দেনাত স্থলন হৈ থাকে।

### টেরিফ সূচী

গ্রাহকক প্রদান কৰা সামগ্ৰী আৰু সেৱাৰ ওপৰত বেংকে আৰোপ কৰা ভৱণ  
সমূহ।

এই আচৰণ বিধি ভাৰতীয় বেংকিং কোডৰ আৰু মানক বোৰ্ডৰ (BCSBI) দ্বাৰা ভাৰতীয় ৰিজাৰ্ট বেংক, ভাৰতীয় বেংক সংস্থা, ইণ্ডিয়ান বেংক'ছ এছোচিয়েচন, আৰু সদস্য বেংকৰ সৈতে আলোচনা মৰ্মে প্ৰস্তুত কৰা হৈছে। এই আচৰণ বিধিৰ মুখ্য উদ্দেশ্য হৈছে সঠিক আৰু নিৰপেক্ষ বেংকিং প্ৰক্ৰিয়াৰ প্ৰচাৰ, নূন্যতম মানদণ্ড নিৰ্দৰণ কৰা, পাৰদৰ্শিতা বৃদ্ধি কৰা, উচ্চ পৰিচালন মানদণ্ড প্ৰাপ্ত কৰা আৰু সৰ্বাপৰি বেংকৰ আৰু গ্রাহকৰ মাজত সুসম্পৰ্ক বৃদ্ধি কৰা, যাৰ ফলত বেংকিং প্ৰক্ৰিয়াৰ ওপৰত সাধাৰণ জনতাৰ আস্থা বৃদ্ধি পাৰ। ২০০৬ চনৰ ফেব্ৰুৱাৰী মাহত BCSBI এক সতত্ত্ব সংস্থাৰ ৰূপত প্ৰতিষ্ঠা কৰা হৈছিল। ইয়াৰ মূল উদ্দেশ্য আছিল এয়া নিৰীক্ষৰ কৰা আৰু নিশ্চিত কৰা যে বেংকৰ দ্বাৰা সেৱা প্রদান কৰাৰ সময়ত বেংকৰ আচৰণ বিধি আৰু মানদণ্ডৰ উচিত ৰূপত পালন কৰা হৈছে। BCSBI য়ে দুই ধৰণৰ আচৰণবিধি প্ৰস্তুত কৰিছে, ব্যক্তিগত গ্রাহকৰ প্ৰতি বেংকৰ দায়বদ্ধতাৰ আচৰণ বিধি। এই আচৰণবিধি সমূহ BCSBI ৰ সদস্য বেংকৰ দ্বাৰা মানি চলা হৈছেয়াৰ ভিতৰত আছে অনুসূচিত বাণিজ্যিক বেংক, আৰ্বান কো-অপাৰেচিভ বেংক আৰু ক্ষেত্ৰীয় গ্ৰামীণ বেংক। BCSBI কোনো ধৰণৰ অভিযোগ নিষ্পত্তিৰ ফ'ৰাম নহয়। তথাপিও কিন্তু BCSBI য়ে বেংকৰ নীতি আৰু কার্যবিধি আৰু প্ৰক্ৰিয়াত কোনো ধৰণৰ ত্ৰুটি বৈ গৈছে নেকি সেই প্ৰেক্ষাপটত অভিযোগ সমূহ পৰ্যবেক্ষণ কৰি সেয়া দূৰ কৰাৰ বাবে যত্নপৰ হয়। BCSBI ৰ বিষয়ে আৰু অধিক তথ্য লাভৰ বাবে অনুগ্ৰহ কৰি- [www.bcsbi.org.in](http://www.bcsbi.org.in) এই ৱেব চাইটত লগ অন কৰক।

\*\*\*\*\*



Banking Codes and Standards Board of India  
C-7, 4th Floor, Reserve Bank of India Building, Bandra Kuria Complex, Mumbai-400 051